

# आज का समाचार

निष्पक्ष एवं निर्भीक हिन्दी साप्ताहिक  
हर ख़बर पर पैनी नज़र

o"kl % 15 vnl % 22

y[kuÅ] 'kfuokj 14 fl rEcj 2024 l s20 fl rEcj 2024 rd

i"B&amp;8

eW; %, d : i ; k

बारिश हो रही है ज्यादा तो उसे **AC** के रिमोट की तरह कम-ज्यादा या बंद कर सकेंगे, क्या है मिशन मौसम, जिसे मोदी सरकार ने दी मंजूरी

नई दिल्ली। राजधानी दिल्ली-एनसीआर के कई हिस्सों में देर रात से ही बारिश लगातार जारी है, जिससे कई इलाके जलमग्न हो गए और यातायात बाधित हो गया। भारी बारिश के अलर्ट के मद्देनजर कई राज्यों में स्कूलों की छुट्टी भी कर दी गई है। जैसे देश में हर वर्ष बारिश की वजह से भूस्खलन, बिजली गिरना, हिमस्खलन उफनती नदियां, बाढ़ जैसी प्राकृतिक आपदाएं सिर उठाती रहती हैं। नतीजतन जान माल का नुकसान भी देखने को मिलता है। अब इन्हीं सब के मद्देनजर सरकार ने मिशन मौसम शुरू करने का फैसला लिया है। जिसके बाद आने वाले वर्षों में बारिश को भी एसी के रिमोट की माफिक बढ़ाया, घटाया या बंद किया जा सकेगा। भारतीय मौसम वैज्ञानिकों ने इसको लेकर उम्मीद जताई है कि अगले पांच वर्षों में उनके पास न केवल बारिश बढ़ाने के लिए पर्याप्त विशेषज्ञता होगी, बल्कि कुछ क्षेत्रों में ओलावृष्टि और

बिजली गिरने के साथ-साथ इसे इच्छानुसार रोका भी जा सकेगा। मतलब अगर दिल्ली या कोई अन्य शहर स्वतंत्रता दिवस समारोह के दौरान बारिश को रोकना चाहता है, तो साइंटिफिक मेथड से ऐसा करने में सक्षम होंगे। इसी तरह



बाढ़ के दौरान शहरों में बारिश/ओलावृष्टि को रोका जा सकता है। पृथ्वी विज्ञान मंत्रालय (एमओईएस) के सचिव एम रविचंद्रन ने मिशन मौसम को लेकर विस्तार से जानकारी दी है। इसे एक दिन पहले ही कैबिनेट की मंजूरी मिली है। उन्होंने कहा कि हम प्रारंभिक प्रायोगिक कृत्रिम वर्षा दमन और वृद्धि के लिए जाना चाहते हैं। लैब सिमुलेशन (क्लाउड चॉंबर) अगले १८ महीनों में किया जाएगा, लेकिन हम निश्चित रूप

से पांच साल के समय के पैमाने में आर्टिफिशियल तरीके से मौसम को मैनेज किया जाएगा। क्या १५ अगस्त को बारिश को रोका जा सकता है, जैसे सवाल पर रविचंद्रन ने कहा कि हम इसके बारे में सोच सकते हैं। मिशन मौसम जनादेश के तहत, वैज्ञानिक छोटी और मध्यम दूरी की पूर्वानुमान सटीकता को ५-१०: तक बढ़ाने के संदर्भ में देश में मौसम पूर्वानुमान प्रणालियों के क्रमिक सुधार पर भी काम करेंगे। मिशन का उद्देश्य भारत को जलवायु संबंधी स्मार्ट और मौसम के लिए तैयार बनाना है। यहां तक कि बादल फटने सहित किसी भी मौसम की घटना को अनदेखा न होने देना है। भारत मौसम विज्ञान विभाग (आईएमडी) के साथ-साथ एमओईएस के अन्य वैज्ञानिक संस्थान भी विकास और लॉन्च करेंगे। मौसम जीपीटी यूजर्स को अगले पांच वर्षों में लिखित और ऑडियो दोनों रूपों में मौसम संबंधी त्वरित जानकारी प्राप्त करने में मदद करेगा।

**राजनाथ सिंह ने वैश्विक रक्षा संबंधों को बढ़ावा देने के लिए 'तरंग शक्ति' अभ्यास की जमकर तारीफ की**

नई दिल्ली। बहुराष्ट्रीय अभ्यास शतरंग शक्ति का आयोजन किया गया। रक्षा मंत्री राजनाथ सिंह ने गुरुवार को साझेदार देशों के बीच सहयोग, समन्वय और विश्वास बढ़ाने के लिए बहुराष्ट्रीय अभ्यास 'तरंग शक्ति' की प्रशंसा की। विशिष्ट आगंतुक दिवस कार्यक्रम में बोलते हुए, सिंह ने इस बात पर जोर दिया कि यह अभ्यास रक्षा संबंधों को मजबूत करने और सामूहिक सुरक्षा की भावना को बढ़ावा देने के लिए भारत की प्रतिबद्धता को दर्शाता है। सिंह ने कहा, 'तरंग शक्ति के माध्यम से, भारत ने न केवल साझेदार देशों के साथ अपने रक्षा संबंधों को मजबूत किया है, बल्कि यह भी दिखाया है कि हम जरूरत के समय एक साथ खड़े हैं। यह अभ्यास आपसी सह-अस्तित्व और सहयोग में हमारे विश्वास को दर्शाता है।' उन्होंने कहा कि जब विभिन्न पृष्ठभूमि और अनुभवों वाले सैनिक इस तरह के जटिल और बड़े पैमाने के अभ्यासों में एक साथ आते हैं, तो मूल्यवान सीख मिलती है। उन्होंने कहा, 'विभिन्न कार्य संसैतियाँ, हवाई युद्ध के अनुभव और युद्ध-लड़ाई के सिद्धांत ज्ञान

और कौशल के समृद्ध आदान-प्रदान में योगदान करते हैं।' रक्षा मंत्री ने स्वतंत्रता के बाद से भारतीय वायुसेना में आए बदलाव पर प्रकाश डाला, जिसमें केवल छह स्क्वाड्रन और सीमित उपकरण थे, जो अब दुनिया के कुछ सबसे उन्नत विमान और अगली पीढ़ी के उपकरण रखने वाले बन गए हैं। उन्होंने कहा, 'आज, भारतीय वायुसेना सबसे अच्छे और आधुनिक विमानों से सुसज्जित है, जो हमारी प्रगति और क्षमता को दर्शाता है।' सिंह ने भारत के रक्षा क्षेत्र में हाल की प्रगति की ओर भी इशारा किया, जिसमें हिंदुस्तान एयरोनॉटिक्स लिमिटेड और सफ्रान हेलीकॉप्टर इंजन के बीच सहयोग शामिल है। उन्होंने जोर देकर कहा कि भारत केवल हथियारों के आयातक से विकसित होकर एक महत्वपूर्ण निर्यातक बन गया है, जिसके रक्षा उपकरण अब लगभग ६० देशों तक पहुंच रहे हैं। सिंह ने कहा, 'हमारे घरेलू रक्षा क्षेत्र ने स्वदेशीकरण में काफी प्रगति की है, जिसमें हल्के लड़ाकू विमान, सेंसर, रडार और इलेक्ट्रॉनिक युद्ध प्रणाली का निर्माण

शामिल है।' इस कार्यक्रम में चीफ ऑफ डिफेंस स्टाफ (सीडीएस) जनरल अनिल चौहान, चीफ ऑफ एयर स्टाफ (सीएएस) एयर चीफ मार्शल वीआर चौधरी, चीफ ऑफ आर्मी स्टाफ (सीओएस) जनरल उपेंद्र द्विवेदी, चीफ ऑफ नेवल स्टाफ (सीएनएस) एडमिरल दिनेश के त्रिपाठी और सहयोगी देशों के अन्य वरिष्ठ सैन्य नेताओं ने भाग लिया। मुख्य आकर्षण में अग्निवीर वायु महिला एयर वरियर ड्रिल टीम (एडब्ल्यूडीटी) के प्रदर्शन के साथ-साथ एलसीए तेजस, एलसीएच प्रचंड, सारंग और एसकेएटी टीमों द्वारा प्रदर्शन शामिल थे। इस कार्यक्रम में अत्याधुनिक रक्षा प्रौद्योगिकियों का प्रदर्शन करने वाले ६८ उद्योग खिलाड़ियों ने भी भाग लिया। सात भाग लेने वाले देशों और इक्कीस पर्यवेक्षक देशों के योगदान के साथ, अभ्यास के दूसरे चरण, IDAX-२४ ने अंतर्राष्ट्रीय सहयोग, संवाद और विशेषज्ञता के आदान-प्रदान के महत्व को रेखांकित किया, जिससे वैश्विक रक्षा और एयरोस्पेस क्षेत्रों में भारत की स्थिति और मजबूत हुई।

मुख्यमंत्री योगी एवं उत्तर प्रदेश के अन्य नेताओं ने येचुरी के निधन पर व्यक्त किया शोक

लखनऊ। मुख्यमंत्री योगी आदित्यनाथ समेत उत्तर प्रदेश के वरिष्ठ नेताओं ने बृहस्पतिवार को मार्क्सवादी कम्युनिस्ट पार्टी (माकपा) के महासचिव सीताराम येचुरी के निधन पर शोक व्यक्त किया। आदित्यनाथ ने एक बयान में कहा, मार्क्सवादी कम्युनिस्ट पार्टी के महासचिव और पूर्व राज्यसभा सदस्य श्री सीताराम येचुरी का निधन अत्यंत दुःखद है। मैं भगवान राम से प्रार्थना करता हूँ कि दिवंगत आत्मा को मोक्ष मिले और वह शोकाकुल परिवार को इस अपार दुःख को सहन करने की शक्ति प्रदान करें। समाजवादी पार्टी (सपा) के अध्यक्ष अखिलेश यादव ने एक्स पर लिखा, देश के वरिष्ठ राजनेता एवं माकपा महासचिव श्री सीताराम येचुरी जी का निधन अत्यंत दुःखद है। ईश्वर उनकी आत्मा को शांति दें। शोकाकुल परिजनों को यह असीम दुःख सहने का संबल प्राप्त हो। " बहुजन समाज पार्टी (बसपा) की अध्यक्ष मायावती ने एक्स पर लिखा,

देश की राजनीति में चर्चित नाम माकपा महासचिव एवं पूर्व राज्यसभा सदस्य श्री सीताराम येचुरी का इलाज के दौरान निधन हो जाने की ख़बर अति-दुःखद है। वह कुशल सांसद एवं



मिलनसार व्यक्ति थे। उनके परिवार एवं समस्त चाहने वालों के प्रति मेरी गहरी संवेदना है। कुदरत उन सभी को इस दुःख को सहने की शक्ति दे। माकपा के सूत्रों ने बताया कि येचुरी का लंबी बीमारी के बाद बृहस्पतिवार को नयी दिल्ली स्थित अखिल भारतीय आयुर्विज्ञान संस्थान (एम्स) में निधन हो गया। वह ७२ वर्ष के थे। पिछले कुछ दिनों से येचुरी की हालत गंभीर थी और उन्हें कृत्रिम श्वसन प्रणाली पर रखा गया था।

पहली बार पीपीपी मोड पर मेडिकल कॉलेज का निर्माण करा रही सरकार: मुख्यमंत्री

लखनऊ। मुख्यमंत्री योगी आदित्यनाथ ने कहा कि एक जिला एक मेडिकल की कॉलेज की दिशा में तेजी से काम हो रहा है। पहली बार केंद्र और राज्य सरकार पीपीपी मोड पर भी मेडिकल कॉलेज बनाने जा रही है। इससे अगले ५ से ७ वर्ष में डक्टरों की कमी नहीं रहेगी। सभी पीएचसी, सीएचसी को डॉक्टर मिलेंगे। इसके साथ ही आरएमएल, एसजी पीजीआई, केजीएमयू समेत अन्य संस्थानों को अच्छे विशेषज्ञ चिकित्सक मिलेंगे। मुख्यमंत्री योगी शुक्रवार को इंदिरा गांधी प्रतिष्ठान में आयोजित डॉ. राममनोहर लोहिया आयुर्विज्ञान संस्थान के चतुर्थ स्थापना दिवस समारोह में बतौर मुख्य अतिथि बोल रहे थे। योगी ने वार्षिक रिपोर्ट का विमोचन और नवनिर्मित भवन का लोकार्पण भी किया। साथ ही कई प्रोफेसर, असिस्टेंट प्रोफेसर और प्रोफेसर जेआर को मेडल व सर्टिफिकेट प्रदान कर सम्मानित किया। मुख्यमंत्री ने कहा कि आरएमएल उत्तर भारत

का गेटवे है। यह उपबलधि ऐसे ही नहीं मिली है। इसके पीछे सकारात्मक सोच और टीमवर्क है। कहा कि पूर्वी उत्तर प्रदेश में इंसेफेलाइटिस को लेकर इस बार भी दो बार सर्वे कराया गया, जिसमें सामने आया कि एक भी बच्चे की मौत नहीं हुई है। यह सब बेहतर समन्वय और संवाद से हो पाया। आज इंसेफेलाइटिस को पूरी तरह से समाप्त कर दिया गया है, लेकिन अफसोस है कि अब तक इस पर कोई स्टडी पेपर नहीं लिखा गया, जबकि यह सफलता का मॉडल है। वहीं वर्ष २०२० में कोविड-१९ महामारी आई तो टीम ११ का गठन कर काबू पाया गया। यह हमें इंसेफेलाइटिस के सफलतापूर्वक समाधान के बाद प्राप्त हुए अनुभव से संभव हुआ। इस अवसर पर उप मुख्यमंत्री ब्रजेश पाठक, राज्यमंत्री मयंकेश्वर शरण सिंह, मुख्य सचिव मनोज कुमार सिंह, प्रमुख सचिव चिकित्सा स्वास्थ्य, परिवार कल्याण और चिकित्सा शिक्षा पार्थ सारथी सेन शर्मा, संस्थान के निदेशक डा. सीएम सिंह, प्रो. अजय कुमार सिंह आदि उपस्थित थे।

# सम्पादकीय

## सियासी घमासान

उत्तर प्रदेश में एनकाउंटर (जिनके बारे में आरोप है कि उनमें ज्यादातर फर्जी होते हैं) और बुल्डोजर राज इतना आम फहम हो गया है कि उनसे कानून के राज के ध्वस्त होने को लेकर आशंकाएं गहराती चली गई हैं। देखा गया है कि मोटे तौर पर ऐसी कारवाइयों के निशाने पर अल्पसंख्यक समुदाय के लोग होते हैं। चूंकि उनसे सहानुभूति जताना आज राजनीतिक रूप से घाटे का सौदा माना जाता है, इसलिए उनसे जुड़ी घटनाओं पर सियासी दायरे में कोई बड़ा शोरगुल नहीं होता। इसको लेकर सवाल तभी उठते हैं, जब इनका निशाना राजनीतिक रूप से किसी रसूखदार समुदाय का व्यक्ति बने। ऐसे ही सवाल अभी उत्तर प्रदेश में गर्म हैं। राज्य के सुल्तानपुर जिले में 22 अगस्त को एक गहने की दुकान में डकैती हुई, जिसमें करीब दो करोड़ रुपये के कीमती सामान लूट लिए गए। पुलिस ने धर-पकड़ शुरू की। छह दिन बाद एक 'मुठभेड़' में तीन लोगों को घायल कर गिरफ्तार कर लिया। अगले दिन यानी चार सितंबर को एक व्यक्ति ने अदालत में समर्पण कर दिया। छह सितंबर को यूपी की स्पेशल टास्क फोर्स ने मंगेश यादव नाम के एक अभियुक्त को मुठभेड़ में मार गिराया। मंगेश के परिजनों का आरोप है कि दो दिन पहले उसे एसटीएफ वाले पूछताछ के लिए घर से उठा ले गए थे और फिर मुठभेड़ में उसके मारे जाने की खबर आई। परिजनों का आरोप है कि यह एनकाउंटर नहीं बल्कि हत्या है। उसके बाद से राज्य में एनकाउंटर को लेकर सियासी घमासान मचा हुआ है। पूर्व मुख्यमंत्री अखिलेश यादव के अलावा लोकसभा में विपक्ष के नेता राहुल गांधी ने भी इस मामले में राज्य की योगी सरकार पर निशाना साधा है। लेकिन यूपी में एनकाउंटर कोई नई घटना नहीं है। पहले भी कुछ मौकों पर विपक्ष ने मुठभेड़ों पर सवाल उठाए हैं। यहां तक कि न्यायपालिका ने आलोचनात्मक टिप्पणियां की हैं। लेकिन आम तजुर्बा है कि यूपी सरकार पर कोई असर नहीं होता। उलटे सरकार एनकाउंटर करने वालों को पुरस्कार देती रही है। आरोप है कि यूपी सरकार ने एनकाउंटर को राजकीय नीति बना रखा है और वह बेहिचक इसको आगे बढ़ा रही है।

## खड़ी कार को हटाने के विवाद में दम्पति पर चाकू से हमला

लखनऊ। सुशांत गोल्फ सिटी थाना अंतर्गत भागीरथी इनक्लेव में रास्ते में खड़ी कार को हटाने को लेकर दो पक्षों में मारपीट हो गई। इस दौरान एक पक्ष ने दूसरे पक्ष पर चाकू से हमला कर दिया। जिसमें एक दम्पति जख्मी हो गए। फिलहाल, पुलिस ने पीड़ित पक्ष की तरफ से एफआईआर दर्ज कर मामले की जांच शुरू कर दी है। प्रभारी निरीक्षक अंजनी मिश्र के मुताबिक, भागीरथी इनक्लेव निवासी अनिकेत सक्सेना सपरिवार रहते हैं। बताया कि सोमवार शाम करीब 09 बजे वह पत्नी को लेकर अपनी कार से कहीं जा रहे थे।

इसी बीच चौराहे पर एक सफेद रंग की कार रास्ता घेरे खड़ी थी। इस पर अनिकेत ने कार चालक आकाश सिंह से गाड़ी को वहां से हटाकर रास्ता देने को कहा तो चालक अभद्रता करने लगा। विरोध में करने पर आकाश सिंह साथी आनंद सिंह के साथ मिलकर दम्पति से मारपीट करने लगा। आरोप है कि इस बीच आरोपी दम्पति पर चाकू से हमला कर वहां से भाग निकले। प्रभारी निरीक्षक ने बताया कि तहरीर के आधार पर पुलिस ने हमलावरों के खिलाफ सुसंगत धाराओं में रिपोर्ट दर्ज की है।

## टेंट कारोबारी की खड़ी कार में लगी आग

लखनऊ। आशियाना थाना अंतर्गत पावर हाउस चौराहे पर गुरुवार को टेंट कारोबारी की खड़ी कार में आग लग गई। पीड़ित ने लोगों की मदद से 95 मिनट में खुद आग बुझा ली। पुराना किला सदर निवासी टेंट कारोबारी दिनेश अग्रवाल ने बताया कि गुरुवार दोपहर उन्होंने अपनी कार पावर हाउस चौराहे के पास स्थित गांधी आश्रम के सामने खड़ी की थी। तभी कार के इंजन से धुआं निकलने लगा। लोगों ने इसकी जानकारी



दिनेश को दी। वह अपने कर्मचारियों के साथ जब वहां पहुंचे तो देखा कि कार से आग की लपटें निकल रही थीं। घटना से वहां हड़कंप मच गया। आनन-फानन दिनेश वह कर्मचारी आग बुझाने में जुट गए। कड़ी मशक्कत कर करीब 95 मिनट बाद उन्होंने आग पर काबू पा लिया। हालांकि कार तब तक जल चुकी थी। आशियाना इंसपेक्टर छत्रपाल सिंह के मुताबिक कारोबारी ने अभी तक कोई तहरीर नहीं दी है।

# 10 दिवसीय गणेशोत्सव में प्रतिमा विसर्जन का सिलसिला भी शुरू

लखनऊ। 10 दिवसीय गणेशोत्सव में प्रतिमा विसर्जन का सिलसिला भी शुरू हो गया है। इस दौरान जुलूस भी निकाले जाते हैं। इसे देखते हुए 13 से 17 सितंबर तक 90 बजे से कार्यक्रम की समाप्ति तक डायवर्जन व्यवस्था लागू रहेगी। हनुमान सेतु होते हुए नदवा बंधा तिराहे से नदवा बंधा रोड झूलेलाल पार्क की ओर वाहन नहीं जा सकेंगे। डीसीपी यातायात प्रबल प्रताप सिंह ने बताया कि इस दौरान प्रतिबंधित मार्ग पर भी एंबुलेंस, शव वाहन, फायर सर्विस, स्कूली वाहन को जाने की अनुमति होगी। इसके लिए ट्रैफिक कंट्रोल रूम के नंबर 6845880595 पर सूचना देनी होगी। अयोध्या की तरफ से कैसरबाग जाने वाली रोडवेज बसों को कमता तिराहा से गोमतीनगर की तरफ मोड़ दिया जाएगा। जहां से वह समतामूलक चौराहा, गांधी सेतु (9060) चौराहा, पीएनटी बालू अड्डा, संकल्प वाटिका तिराहा, चिरैयाझील, क्लार्क अवध तिराहा के पीछे सीडीआरआर होते हुए कैसरबाग जा सकेंगी। इसी तरह सीतापुर से कैसरबाग आने वाली

बसें मड़ियांव, पुरनिया, डालीगंज, रेलवे क्रासिंग, पक्कापुल, शाहमीना, डालीगंज पुल, सीडीआरआई होते हुए कैसरबाग जाएंगी। चौक— डालीगंज पुल



की तरफ से आने वाले वाहन क्लार्क अवध तिराहे से सीधे सुभाष चौराहे होकर नहीं जा सकेंगे। डालीगंज पुल इक्का तांगा स्टैण्ड चौराहा से आने वाला यातायात गोमती नदी बंधा (झूलेलाल पार्क) होकर नदवा कॉलेज की ओर नहीं जा सकेंगे। टेलीफोन एक्सचेंज चौराहा से मकबरा रोड की ओर से सामान्य यातायात परिवर्तन चौक की ओर नहीं जा सकेगा। निराला नगर की तरफ से आने वाला यातायात आईटी चौराहा से विश्वविद्यालय मार्ग होकर सुभाष चौराहा की ओर नहीं जा

सकेंगे। कैसरबाग/सीडीआरआई, क्लार्क अवध तिराहा की ओर से सुभाष चौराहे की ओर वाहन नहीं जा सकेंगे। हजरतगंज चौराहा एवं परिवर्तन चौक से सुभाष चौराहा से हनुमान सेतु होकर आईटी चौराहा की तरफ रोक रहेगी। हनुमान सेतुधनदवा बन्धा तिराहे से नदवा बन्धा रोड झूलेलाल पार्क की तरफ वाहन नहीं जा सकेंगे।—क्लार्क अवध तिराहा से चिरैया झील होकर जा सकेंगे। गोमती नदी पुल पारकर या सीधे उमराव सिंह 6 आर्मशाला होकर, आईटी चौराहा होकर जा सकेंगे। कैसरबाग बस अड्डा या सीडीआरआई तिराहा, क्लार्क अवध होकर जा सकेंगे। आईटी चौराहा से बांयेध्दाहिने मुड़कर समथर पेट्रोल पम्प होते हुए निशातगंज/डालीगंज पुल होकर जा सकेंगे। क्लार्क अवध तिराहे से सीधे कृष्णा मेडिकल सेंटर होते हुए चिरैयाझील तिराहा की ओर जा सकेंगे।—मकबरा रोड, टेलीफोन एक्सचेंज, सीडीआरआई या चिरैयाझील से होकर जा सकेंगे। आईटी चौराहा होकर जा सकेंगे।

## किसान पथ पर शव रखकर प्रदर्शन

गोसाईगंज। सुशांत गोल्फ सिटी थाना अंतर्गत पासिन ढकवा गांव में बुधवार को प्रेम-प्रसंग के चलते अमित कुमार (22) की कुल्हाड़ी से वार कर हत्या कर दी गई थी। इस हत्याकांड को लेकर पुलिस की कार्रवाई से असंतुष्ट मृतक के परिजनों ने ग्रामीणों के साथ गुरुवार को किसान पथ पर शव रखकर जाम लगा दिया। इसके बाद परिजन हत्यारोपियों की गिरफ्तारी की मांग करने लगे। हालांकि, मौके पर पहुंचे पुलिस अधीकारी के आश्वासन के बाद प्रदर्शन समाप्त हो गया। दरअसल, ढकवा गांव निवासी अमित कुमार का गांव की रहने वाली नीतू से प्रेम-प्रसंग चल रहा था। मार्च 2023 में वह प्रेमिका को अपने साथ भगाकर ले गया था। नीतू के परिजनों ने अमित के खिलाफ अपहरण का आरोप लगाते हुए सुशांत गोल्फ सिटी थाने में प्राथमिकी दर्ज कराई थी। इसके बाद पुलिस ने प्रेमिका को बरामद

कर अमित को जेल भेज दिया था। कई महीने जेल में बंद रहने के बाद हाल ही में वह जमानत पर रिहा होकर घर लौटा था। बुधवार शाम को अमित गांव के बाहर प्रेमिका से मिलने गया था। वहां से वापस लौटते समय प्रेमिका के परिजनों ने अमित पर कुल्हाड़ी और लाठी-डंडों से वार कर उसे अधमरा कर दिया था। जब परिजन अमित को नजदीकी सीएचसी लेकर पहुंचे तब डक्टरों ने उसे मृत घोषित कर दिया था। बाबा छोटेलाल ने प्रेमिका नीतू समेत चाचा चाचा शत्रोहन पिता मनभरन व भाई रवि व राम शंकर पर हत्या का आरोप लगाया है। हालांकि, पुलिस ने दो लोगों को उठाया है। जबकि प्रेमिका सहित अन्य लोगों की गिरफ्तारी नहीं हो सकी है। पोस्टमार्टम के बाद शव घर लेकर लौट रहे परिजनों ने अन्य लोगों की गिरफ्तारी करने की मांग को लेकर शहीद पथ पर प्रदर्शन किया। पुलिस

की कार्यवाही से नाराज काफी संख्या में ग्रामीणों ने गुरुवार को किसान पथ पर पहुंचकर जाम लगा दिया जिससे दोनों ओर काफी दूर तक गाड़ियों की लाइन लग गई। घटना की सूचना पाकर मौके पर पहुंची पुलिस ने ग्रामीणों को समझाने का काफी प्रयास किया लेकिन ग्रामीणों ने उनकी एक न सुनी। अमित के शव का पोस्टमार्टम करवाकर उसे ला रही गाड़ी जब गाँव पहुंची तो आक्रोशित ग्रामीणों ने पहले गाड़ी को ही जाम से नहीं निकलने दिया। बाद में काफी देर तक शव को गाड़ी से उतारने नहीं दिया। इसके बाद जब तेज बारिश होने लगी तब शव को गाड़ी से उतारा गया। सड़क जाम कर प्रदर्शन कर रहे ग्रामीणों की माँग थी कि सभी नामजद आरोपियों की गिरफ्तारी की जाए और उन्हें कड़ी से कड़ी सजा दिलाई जाए तथा मृतक के परिजनों को उचित मुआवजा दिलवाया जाए।

## संदिग्ध परिस्थितियों में छत से गिरकर ठेकेदार की मौत

लखनऊ। गाजीपुर थाना अंतर्गत संजय गांधीपुरम में संदिग्ध परिस्थितियों में छत से गिर ठेकेदार अमित उपाध्याय (48) गंभीर रूप से घायल हो गए। उन्हें केजीएमयू के ट्रामा सेंटर में भर्ती कराया गया। जहां डॉक्टरों ने उन्हें मृत घोषित कर दिया। इसके बाद पुलिस ने परिजनों से पूछताछ कर शव को पोस्टमार्टम के लिए भेजा दिया है। प्रभारी निरीक्षक विकास राय के मुताबिक, संजय गांधी पुरम

निवासी अमित उपाध्याय उद्यान विभाग में ठेकेदारी के साथ-साथ बिल्डिंग मेटिरियल सप्लाय का काम करते थे। भाई अजय ने बताया कि बुधवार रात करीब 99रु30 बजे उन्हें जानकारी मिली कि अमित दूसरी मंजिल की छत से नीचे रोड पर गिर गए हैं। जिन्हें इलाज के लिए केजीएमयू के ट्रामा सेंटर में पहुंचाया गया है। जहां इलाज के दौरान डॉक्टरों ने उन्हें मृत घोषित कर दिया। अजय ने

बताया कि भाभी पल्लवी बेटे लक्की को लेकर विकासनगर में मायके में रहती है। वह गोमतीनगर के एक स्कूल में शिक्षिका हैं। दोनों के बीच तलाक का मामला न्यायलय में विचाराधीन है। जिस वजह से भाई अमित काफी परेशान रहते थे। प्रभारी निरीक्षक ने बताया कि प्रथम प्या में मानसिक प्रताड़ना से आहत होकर ठेकेदार ने छत से कूदकर खुदकुशी की है।

# मधुमिता हत्याकांड के शूटर प्रकाश पांडेय की इलाज के दौरान मौत

लखनऊ। चर्चित कवियत्री मधुमिता शुक्ला हत्याकांड के दोषी शूटर प्रकाश पांडेय की गुरुवार देर रात इलाज के दौरान निजी अस्पताल में मौत हो गई। वह लखनऊ जेल में उम्रकैद की सजा काट रहा था। इस दौरान लीवर कैंसर होने पर निजी अस्पताल में भर्ती कराया गया था। परिजन ने शुक्रवार सुबह शव का गोरखपुर के राजघाट श्मशान घाट पर अंतिम संस्कार कर दिया। गोरखपुर के शाहपुर इलाके में रहने वाला प्रकाश पांडेय पूर्व मंत्री व बाहुबली विधायक अमर मणि त्रिपाठी का खास था। अमर मणि के इशारे पर उसने कवियत्री मधुमिता की लखनऊ के महानगर इलाके के पेपर मिल कालोनी स्थित आवास पर गोली मारकर हत्या कर दी थी। वारदात ६ मई २००३ को हुई थी। इस हत्याकांड में पूर्व मंत्री अमर मणि, उनकी पत्नी मधु मणि, शूटर प्रकाश पांडेय और संतोष राय को उम्रकैद की सजा सुनाई गई थी। प्रकाश को २००३ में गिरफ्तार किया गया था। ५ साल जेल में रहने के बाद सेशन कोर्ट ने उसे मधुमिता हत्याकांड से बरी कर दिया था। बाद में हाईकोर्ट ने दोषी ठहराते हुए उम्रकैद की सजा सुनाई थी। २१

साल की जेल की सजा काटते हुए, पांडे का स्वास्थ्य लगातार गिरता गया। लिवर कैंसर के चलते उसको कुछ महीने पहले ही लखनऊ के अस्पताल में भर्ती कराया गया था, लेकिन तमाम



प्रयासों के बावजूद उसे बचाया नहीं जा सका। शुक्रवार को उसका अंतिम संस्कार किया गया। ६ मई २००३ को बसपा सरकार के मंत्री व महाराजगंज के लक्ष्मीपुर विधायक अमरमणि त्रिपाठी ने सुपारी देकर हत्या की दी थी। शूटरों प्रकाश पांडेय, रोहित चतुर्वेदी, संतोष राय ने पेपर मिल कालोनी स्थित मधुमिता शुक्ला की उनकी गोली मारकर हत्या कर दी। हत्याकांड के बाद प्रदेश की सियासत में भूचाल आ गया। इस हत्याकांड ने बाहुबली विधायक अमरमणि को अर्श से फर्श

तक पहुंचा दिया। सीबीआई जांच के दौरान कई गवाहों को धमकाया जाने लगा था। ऐसे में मधुमिता की बड़ी बहन निधि शुक्ला ने सुप्रीम कोर्ट में इस केस को दिल्ली या तमिलनाडु ट्रांसफर करने की अपील की थी, लेकिन कोर्ट ने मुकदमा देहरादून की फास्ट ट्रैक कोर्ट स्थानांतरित कर दिया था। देहरादून की फास्ट ट्रैक कोर्ट ने २४ अक्टूबर २००७ को अमरमणि, उनकी पत्नी मधुमणि, भतीजा रोहित चतुर्वेदी और शूटर संतोष राय को दोषी करार देते हुए उम्रकैद की सजा सुनाई, जबकि एक अन्य शूटर प्रकाश पांडेय को संदेह का लाभ देते हुए बरी कर दिया। हालांकि, बाद में नैनीताल हाईकोर्ट ने प्रकाश पांडेय को भी दोषी पाते हुए उम्रकैद की सजा सुनाई थी। इस मामले में सजा काट रहे उम्रकैद की सजा काट रहे पूर्व मंत्री अमर मणि त्रिपाठी और उनकी पत्नी मधु मणि त्रिपाठी को स्वास्थ्य और जेल में उनके बेहतर आचरण को देखते हुए ६ मई २०२३ को सजा माफ करते हुए रिहा कर दिया गया। जबकि प्रकाश पांडेय, रोहित चतुर्वेदी, संतोष राय लखनऊ जेल में निरुद्ध थे।

## रामपुर के पूर्व पुलिस अधीक्षक अशोक शुक्ला पर आजम खान को बचाने का लग रहा आरोप

लखनऊ। रामपुर के पूर्व पुलिस अधीक्षक अशोक कुमार शुक्ला ने शत्रु संपत्ति की जांच में आजम खान और अपफाक अहमद को बचाने के लिए कई कारनामों कराए। कारनामों का अंदाजा इसी बात से लगाया जा सकता है कि सीबीआई जांच से जुड़े एक मामले में सीबीआई ने जिन तिथियों में अपफाक को फरार घोषित कर विदेश में भाग जाने की बात कही थी, उन्हीं तिथियों में रामपुर पुलिस के विवेचक ने अपफाक अहमद को नोटिस दे दिया। प्रश्न यह उठता है कि जब अपफाक अहमद विदेश में फरारी काट रहा था उस समय रामपुर में उसे नोटिस कैसे दे दी गई। बता दें कि गृह विभाग ने रामपुर में पूर्व में पुलिस अधीक्षक रहे अशोक कुमार शुक्ला (अब डीआईजी सीबीसीआईडी) की भूमिका पर जांच के आदेश दिए हैं। अशोक कुमार पर आजम खान और उनके विशेष कार्यकारी अधिकारी रहे अपफाक अहमद के खिलाफ चल रही शत्रु संपत्ति से जुड़ी जांच में आजम खान को निकालने एवं अपफाक अहमद पर हल्के आरोप लगाने के आरोप हैं। यही नहीं शत्रु संपत्ति की जांच में आजम

खान की संलिप्तता से जुड़े साक्ष्य जुटाए जाते इससे पहले तत्कालीन एसपी रामपुर ने आदेश जारी कर १७ मई २०२३ को गजेन्द्र त्यागी से विवेचना लेकर अपराध शाखा में हस्तांतरित कर दी और श्रीकांत द्विवेदी को विवेचक बना दिया गया। बताया जा रहा है कि एसपी



ने एएसपी से एक सोची समझी रणनीति के तहत १५ मई २०२३ को एक आख्या लेकर मो. आजम खान और उसके सहयोगियों को बचाने के लिए श्रीकांत द्विवेदी को विवेचना दी गई। क्योंकि श्रीकांत ने न तो इस प्रकरण से संबंधित कोई दस्तावेज एकत्र किए और न ही उनके द्वारा दस्तावेजों का परीक्षण किया गया। बल्कि चिक लेखक कांस्टेबल कुलदीप सिंह के बयान मात्र के आधार पर इस मुकदमें से धारा ४६७ एवं ४७९ को हटाकर कर धाराओं को हल्का कर दिया गया। यह करके आरोपित को लाभ पहुंचाया गया।

## केजरीवाल को जमानत मिलना

### सविधान की जीत: अखिलेश यादव

लखनऊ। समाजवादी पार्टी (सपा) के अध्यक्ष अखिलेश यादव ने दिल्ली के मुख्यमंत्री अरविंद



केजरीवाल को आबकारी नीति मामले में उच्चतम न्यायालय से जमानत मिलने को संविधान की

जीत बताया है। अखिलेश यादव ने 'एक्स' पर लिखा, "दिल्ली के लोकप्रिय व जन कल्याणकारी मुख्यमंत्री श्री अरविंद केजरीवाल जी की जमानत 'संविधान की जीत' है।" उन्होंने कहा कि संविधान विरोधी ही संविधान का दुरुपयोग करते हैं और न्याय के दरवाजे पर दी गयी दस्तक हमेशा सुनी जाती है। यादव ने कहा कि दुनिया अब तक इसी परंपरा पर आगे बढ़ी है और भविष्य में भी बढ़ती रहेगी।

## BP और Stress जैसी परेशानियों को दूर करता है नृत्य, एलयू में योग तरंग का आयोजन

लखनऊ। लखनऊ विश्वविद्यालय के फैकल्टी अ फ योग एंड अल्टरनेटिव मेडिसिन के तत्वाधान में दीक्षांत सप्ताह के अंतर्गत योग सभागार में योग तरंग नामक कार्यक्रम का आयोजन किया गया। कार्यक्रम के दूसरे दिन मंच पर राम देखे सिया को, नामक नृत्य कार्यक्रम प्रस्तुत किया गया। इसके अतिरिक्त आदियोगी कार्यक्रम के साथ ही साथ कथक नृत्य का प्रस्तुतीकरण किया गया। फैकल्टी के को-आर्डिनेटर डॉ. अमरजीत यादव ने बताया कि संगीतमय योग कार्यक्रमों से शरीर का नर्वस सिस्टम तरंगित होता है। जिसके परिणाम स्वरूप उच्च रक्तचाप, तनाव, अवसाद जैसी बीमारियों में अभ्यासी को लाभ प्राप्त होता है। और शरीर में आनंद उत्पन्न करने वाले हार्मोन्स का स्तर बढ़ता है। परिणाम स्वरूप आनंद एवं संतुष्टि का भाव उत्पन्न

होता है। विभिन्न वैज्ञानिक अनुसंधानों से यह भी प्रमाणित हुआ है कि संगीतमय योग के अभ्यास से शरीर की रोग प्रतिरोधक क्षमता में वृद्धि होती है। इस अवसर पर योगाचार्य राजेश कुमार द्विवेदी का योग एवं जीवन पर व्याख्यान हुआ उपरोक्त



कार्यक्रम अनुष्का सिंह, मधु त्रिपाठी, सपना कुशवाहा, व्याख्या सिंह, अनी रावत, पीयूष तिवारी, अनंत अवस्थी, तन्मय श्रीवास्तव, सिद्धार्थ आनंद ने प्रस्तुत किया। फैकल्टी के अधिष्ठाता प्रोफेसर अशोक कुमार सोनकर, योग शिक्षक डॉ रामनरेश, श्री शोभित सिंह एवं कर्मचारी तथा छात्र-छात्राएं उपस्थित थे।

# लखनऊ यूनिवर्सिटी में प्री कनवेंशन सैलिब्रेशन उद्गम की हुई शुरुआत

लखनऊ। लखनऊ विश्वविद्यालय के अलग-अलग विभागों में दीक्षांत समारोह का प्री सैलिब्रेशन किया जा रहा है। भूगर्भशास्त्र विभाग की ओर से पूर्व दीक्षांत समारोह के उपलक्ष्य में व्याख्यान और भूवैज्ञानिक प्रदर्शनी प्रतियोगिता का आयोजन किया गया। इस कार्यक्रम में लखनऊ विश्वविद्यालय की प्रति-कुलपति प्रो. मनुका खन्ना, भूगर्भशास्त्र विभागाध्यक्ष प्रो. ध्रुव सेन सिंह और मुख्य वक्ता बीरबल साहनी पुराप्राणिविज्ञान संस्थान के निदेशक प्रो. महेश ठक्कर उपस्थित रहे। मंच संचालन डॉ. रामानंद यादव ने किया। अपने स्वागत भाषण में प्रो. ध्रुव सेन सिंह ने प्राकृतिक आपदाओं के प्रभाव को कम करने में भूविज्ञान की भूमिका पर चर्चा की और कहा कि हम भूकंप को रोक नहीं सकते लेकिन इसके प्रभावों को कम कर सकते हैं। मुख्य वक्ता प्रो. महेश ठक्कर ने 'क्या भूकंप प्राकृतिक आपदा है या सृजन की घटना' विषय पर व्याख्यान प्रस्तुत करते हुए भूकंप के सकारात्मक पक्ष पर प्रकाश डाला। उन्होंने बताया कि भूकंप पृथ्वी की सतह के निरंतर निर्माण में महत्वपूर्ण भूमिका निभाते हैं। विधि संकाय के प्रो बोनो क्लब

ने प्री-दीक्षांत समारोह के हिस्से के रूप में डॉ. आलोक कुमार यादव के मार्गदर्शन में भाषण प्रतियोगिता का आयोजन किया। उद्घाटन समारोह में विधि संकाय के प्रमुख एवं डीन, प्रोफेसर डॉ. बीडी सिंह और विश्वविद्यालय के न्यू कैंपस के निदेशक प्रोफेसर आरके सिंह उपस्थित रहे। उन्होंने छात्रों को




प्रोत्साहित करते हुए कहा कि इस तरह की प्रतियोगिताएं उनके व्यक्तित्व विकास, सार्वजनिक बोलने की कला, और कानूनी ज्ञान के प्रसार में सहायक होती हैं। समारोह में आईएमएस की ओएसडी प्रो. विनीता काचर ने मुख्य अतिथि के रूप में शिरकत की। उन्होंने छात्रों के प्रदर्शन की सराहना की और कहा कि इस प्रकार के आयोजन न केवल कानूनी शिक्षा को बढ़ावा देते हैं, बल्कि छात्रों में आत्मविश्वास, नेतृत्व क्षमता, और संचार कौशल को भी विकसित करते हैं। सांस्कृतिक कार्यक्रम उद्गम

की हुई शुरुआत दीक्षांत समारोह के अंतर्गत लोक प्रशासन विभाग की ओर से गुरुवार को डीपीए सभागार में सांस्कृतिक कार्यक्रम श्रद्धांजलि की शुरुआत की गई। कार्यक्रम की शुरुआत दीप प्रज्ज्वलन से हुई, जिसमें विभागाध्यक्ष प्रोफेसर नंदलाल भारती, डॉ. वैशाली लक्सेना, डॉ. नंदिता कौशल, डॉ. श्रद्धा, डॉ. सुशील चौहान और डॉ. उत्कर्ष शामिल थे। कार्यक्रम की श्रृंखला में शुक्रवार को कविता पाठ और डांस (एकल, समूह) की प्रतियोगिताएं आयोजित की जाएंगी, जबकि शनिवार को पुरस्कार वितरण का आयोजन होगा। पहले दिन, भाषण और गीत (एकल, समूह) प्रतियोगिताओं का आयोजन किया गया। विश्वविद्यालय के हिंदी तथा आधुनिक भारतीय भाषा विभाग में कहानी- पाठ प्रतियोगिता का आयोजन किया गया। इसमें २०-२५ छात्रों ने प्रतिभाग किया। कार्यक्रम का संयोजन प्रो. रीता चौधरी, प्रोफेसर हेमांशु सेन और डॉक्टर सुधा की ओर से किया गया। कार्यक्रम की अध्यक्षता हिंदी विभाग अध्यक्ष प्रो. रश्मि कुमार ने किया।

## सुसाइट नोट लिखकर महिला प्रोफेसर ने की खुदकुशी

लखनऊ। मैं साइको हूँ...सो नहीं पाती, पिछले साल हिम्मत नहीं जुटा पाई, इसलिए जिंदगी खत्म करने का तय किया है... यह उक्त बातें सुसाइट नोट में लिखकर आईआईटी की प्रोफेसर आयुषी शर्मा (३३) ने घर में फंदा लगाकर खुदकुशी कर ली। आयुषी पिता विनोद शर्मा के साथ इंदिरानगर-ए ब्ल क में रहती थी। जानकारी मिलते ही घटनास्थल पर पहुंची पुलिस ने मौके पर मौजूद परिजनों से पूछताछ कर शव को पोस्टमार्टम के लिए भेज दिया है। इस दौरान पुलिस ने आयुषी के कमरे से सुसाइट नोट बरामद किया है। गाजीपुर प्रभारी निरीक्षक विकास राय के मुताबिक, इंदिरानगर-ए ब्ल क प्रोफेसर आयुषी शर्मा पिता विनोद शर्मा के साथ रहती थी। गुरुवार शाम आयुषी ने घर में दुपट्टे का फंदा बनाकर खुदकुशी कर ली। पड़ोसी अर्चना चिन्डियाल ने पुलिस कंट्रोल रूम पर सूचना दी थी। पड़ोसी अर्चना ने बताया कि शाम करीब सात बजे वह विनोद शर्मा के घर पर आयुषी से मिलने गई थी, घर में कोई दिखा तो वह

कमरे के भीतर पहुंची तो उन्होंने आयुषी को फंदे से लटकता पाया। यह देखकर अर्चना शोर मचाते हुए बाहर निकली। इसके बाद स्थानीय लोगों की भीड़ महिला प्रोफेसर के घर के बाहर एकत्र हो



गई। प्रभारी निरीक्षक ने बताया कि जानकारी मिलते ही मौके पर पहुंची पुलिस ने घटनास्थल का मुआयना कर महिला प्रोफेसर को फंदे से उतारा। इसके बाद उसे नजदीकी अस्पताल में पहुंचाया। जहां, डॉक्टरों ने उसे मृत घोषित कर दिया। प्रभारी निरीक्षक ने बताया कि पुलिस ने मौके से एक सुसाइट नोट बरामद किया है। सुसाइट नोट की पहली लाइन में महिला प्रोफेसर ने लिखा है कि "खुदकुशी करने के लिए हम खुद जिम्मेदार हैं। मैं किसी से नाराज

नहीं हूँ, न किसी पर कोई आरोप है। मुझे कोई भी रोक नहीं सकता, २०१६ में मेरी मानसिक स्थिति ठीक नहीं है। कुछ साल से मैं किसी से बात नहीं करती हूँ। मैं सो नहीं पाती हूँ, मैं हमेशा डरी और दर्द में रहती हूँ, मैं साइको हूँ, इसलिए जिंदगी खत्म करने का तय किया है"....प्रभारी निरीक्षक ने बताया कि पिता विनोद शर्मा पैरालाइज हैं। परिवार में आयुषी के अलावा बड़ी बहन हैं। उसकी शादी हो चुकी है। वह बेंगलुरु में रहती है। जबकि बहन का पति यूएस में नौकरी करता है। बड़ी बहन ने बताया कि आयुषी सुशांत गोल्फ सिटी थाना अंतर्गत अहिमामऊ के एक आईआईटी क लेज में एसोसिएट प्रोफेसर थी। लखनऊ के इंदिरानगर-ए-ब्ल क में वह पिता विनोद शर्मा के साथ रहती थी। बहन का कहना है कि आयुषी अकेलेपन का शिकार थी। वह किसी के भी खुलकर बातचीत नहीं करती थी। प्रभारी निरीक्षक का कहना है प्रथम पट्या में अवसाद के कारण महिला प्रोफेसर ने आत्मघाती कदम उठाया है।

## Modi Government ने पोर्ट ब्लेयर का नाम बदला, अब 'श्री विजय पुरम' के नाम से होगी पहचान, अमित शाह ने बताई वजह

नई दिल्ली। अंडमान और निकोबार द्वीप की राजधानी पोर्ट ब्लेयर अब श्री विजया पुरम के नाम से जाना जाएगा। केंद्रीय गृह मंत्री अमित शाह ने पोर्ट ब्लेयर का नाम श्री विजया पुरम किए जाने की घोषणा की। गृह मंत्री अमित शाह ने एक्स पर एक पोस्ट में कहा कि देश को औपनिवेशिक छापों से मुक्त करने के प्रधानमंत्री नरेंद्र मोदी जी के दृष्टिकोण से प्रेरित होकर, आज हमने पोर्ट ब्लेयर का नाम बदलकर श्री विजया पुरम करने का निर्णय लिया है। शाह ने पहले के नाम को औपनिवेशिक विरासत बताया। इसके साथ ही कहा कि हमारे स्वतंत्रता संग्राम में और अंडमान एवं निकोबार द्वीप समूह की रही है और श्री विजया पुरम प्राप्त जीत का प्रतीक है। अमित शाह ने कहा कि अंडमान और निकोबार द्वीप समूह का हमारे स्वतंत्रता संग्राम

और इतिहास में अद्वितीय स्थान है। ये द्वीप क्षेत्र कभी चोल साम्राज्य के नौसैनिक अड्डे के रूप में कार्य करता था। लेकिन आज हमारी



रणनीतिक और विकास आकांक्षाओं के लिए महत्वपूर्ण आधार बनने के लिए तैयार है। इसके साथ ही शाह ने कहा कि ये वो स्थान भी है जिसने नेताजी सुभाष चंद्र बोस जी द्वारा हमारे तिरंगे को पहली बार फहराया था और वह सेल्युलर जेल भी है जिसमें वीर सावरकर जी और अन्य स्वतंत्रता सेनानियों ने एक स्वतंत्र राष्ट्र के लिए संघर्ष किया था।

## जेल से बाहर आकर हौसला १०० गुणा बढ़ गया, तिहाड़ के बाहर से बोले केजरीवाल- शरीर का एक-एक कतरा देश के लिए समर्पित

नई दिल्ली। तिहाड़ जेल से रिहा होने के बाद अरविंद केजरीवाल ने वंदे मातरम और भारत माता की जय के नारे लगाए। इसके बाद तिहाड़ जेल के बाहर से लोगों को संबोधित करते हुए लाखों करोड़ों लोगों का शुक्रिया अदा किया। उन्होंने कहा कि मंदिर, मस्जिद, गुरुद्वारे में लोगों ने मन्तों मांगी और दुआएं की। केजरीवाल ने कहा कि मेरे जिंदगी का एक एक कण और शरीर का एक-एक कतरा देश के लिए समर्पित है। मैंने जिंदगी में बहुत संघर्ष किया है। बहुत मुसीबतें झेली हैं। लेकिन हर कदम पर भगवान ने मेरा साथ दिया है। ऊपर वाले ने मेरा साथ दिया क्योंकि मैं सच्चा था। इसलिए भगवान ने मेरा साथ दिया। इन लोगों ने मुझे जेल में डाल दिया। इन लोगों को लगा कि केजरीवाल को जेल में डालने से हौसले टूट

जाएंगे। आज मैं कहना चाहता हूँ कि जेल से बाहर आकर हौसला १०० गुणा बढ़ गया। जेल से जमानत पर बाहर आने के बाद अरविंद केजरीवाल ने कहा कि जेल की सलाखें केजरीवाल के



हौसले को कमजोर नहीं कर सकती। मैं भगवान से प्रार्थना करता हूँ कि आज तक ऊपर वाले ने मुझे रास्ता दिखाया। ऐसे ही भगवान रास्ता दिखाते रहे। मैं देश की सेवा करता रहूँ। राष्ट्र विरोधी ताकतों के खिलाफ लड़ता रहा हूँ आगे भी लड़ता रहूंगा।

## दैवीय आपदा के पीड़ित के घर पहुंचे जेवर विधायक, जाना हाल, आर्थिक सहायता के लिए मौके पर ही दिए अधिकारियों को दिशा निर्देश

जेवर। १३ सितंबर २०२४ को कस्बा बिलासपुर के निवासी श्री रविंद्र पुत्र दयाराम के दैवीय आपदा




के कारण मकान की छत गिरने की सूचना मिलते ही जेवर विधायक धीरेन्द्र सिंह पीड़ित परिवार के घर पहुंचे और पीड़ित

परिवार की मदद किए जाने हेतु आश्वस्त किया। इस मौके पर जेवर विधायक धीरेन्द्र सिंह के साथ तहसीलदार सदर अजय कुमार भी मौजूद रहे। तहसीलदार सदर को जेवर विधायक धीरेन्द्र सिंह ने शीघ्रताशीघ्र पीड़ित को आर्थिक सहायता उपलब्ध कराए जाने हेतु निर्देशित भी किया। इस मौके पर जेवर विधायक धीरेन्द्र सिंह के साथ अनुपम तायल, राम सिंह नेता जी, उदयवीर सिंह, सौरभ अग्रवाल, राकेश शर्मा, नरेन्द्र सिंह प्रधान जी तथा नगर पंचायत के लोग भी मौजूद रहे।

## जम्मू की सीमाएँ मादक पदार्थों की तस्करी का बनी केंद्र, सीमा पार तस्करी करने वाली महिलाओं की संख्या में वृद्धि हुई

नई दिल्ली। जम्मू कश्मीर में पिछले कई सालों से तस्करी की घटनाओं में वृद्धि देखने को मिली है। और आपको बता कि ये घटनाएं पाकिस्तान से सटी लाइन अफ कंट्रोल से नहीं बल्कि जम्मू की सीमाओं पर हो रही हैं। जम्मू कश्मीर से धारा ३७० हटने के बाद से हमने राज्य में कई तरह के परिवर्तन देखे हैं। जहां पहले युवाओं को आतंकवादी विचार धारा वाले लोगों ने पत्थर बाजी और आतंकवादी गतिविधियों में फंसाया हुआ था वहीं इस तरह की गतिविधियां अब कुछ प्रतिशत कम हुई हैं लेकिन इसके साथ-साथ कुछ अन्य समस्याओं से भी जम्मू कश्मीर जूझ रहा है। कुछ रिपोर्ट के आधार पर बताया जा रहा है कि जम्मू की सीमाएँ मादक पदार्थों की तस्करी का केंद्र बनी हुई हैं। वहीं बात करें कि सीमा पार तस्करी करने वाले कौन लोग हैं? तो कुछ आंकड़ों के अनुसार इन काम के लिए अब महिलाओं को रखा जा रहा है। ड्रग्स और अन्य नशीले पदार्थों की तस्करी करने के मामले में महिलाओं की संख्या बढ़ी है। तस्करी करने के

लिए महिलाओं को इस लिए भी शामिल किया जा रहा है कि इनपर शक कम किया जाता है। अधिकारियों के अनुसार, जम्मू-कश्मीर में मादक पदार्थों की आमद में तेजी से वृद्धि और सुरक्षा बलों तथा नागरिकों पर हमले करने के लिए धन जुटाने में उनके उपयोग के विश्लेषण के बाद



नए तथ्य सामने आए हैं। पिछले तीन वर्षों में केंद्र शासित प्रदेश में उच्च तीव्रता वाले आतंकवादी हमलों में वृद्धि के लिए मादक पदार्थ प्रमुख योगदानकर्ताओं में से एक रहे हैं और इस खतरे पर अंकुश लगाना सुरक्षा प्रतिष्ठान के लिए एक बड़ी चुनौती रही है। इंडियन एक्सप्रेस पर छपी खबर के अनुसार उत्तरी कश्मीर में नियंत्रण रेखा (एलओसी) की तुलना में जम्मू क्षेत्र से लगी सीमाएँ जम्मू-कश्मीर में मादक पदार्थों की

## जम्मू की सीमाएँ मादक पदार्थों की तस्करी का बनी केंद्र, सीमा पार तस्करी करने वाली महिलाओं की संख्या में वृद्धि हुई

तस्करी में प्रमुख भूमिका निभाती हैं और मादक पदार्थों की तस्करी के लिए महिलाओं की तैनाती बढ़ रही है। यह जानकारी केंद्र शासित प्रदेश के सुरक्षा अधिकारियों ने इंडियन एक्सप्रेस को दी। अगर अधिकारियों के बयानों को देखा जाए तो आंकड़े कहते हैं कि कश्मीर में मादक पदार्थों की खपत में पिछले पांच वर्षों में ३० प्रतिशत की वृद्धि देखी गई है, तक कई मामले दर्ज किए जाने के बावजूद, केवल कुछ तस्कर ही पकड़े गए हैं। एक सूत्र ने बताया कि जम्मू-कश्मीर में एक नशीले पदार्थ विक्रेता औसतन ३ लाख रुपये तक नकद कमाता है। पुंछ में नियंत्रण रेखा के पास तत्तापानी और अब्बासपुर, जम्मू में चिनाब नदी के किनारे और सांभा के पास पंगदौर और घगवाल जैसे इलाके जम्मू बेल्ट के उन इलाकों में से हैं, जहां जम्मू-कश्मीर में नशीले पदार्थों की सबसे ज्यादा तस्करी होती है। कश्मीर घाटी में, सबसे ज्यादा नशीले पदार्थों की तस्करी बारामुल्ला और कुपवाड़ा क्षेत्रों में होती है, खासकर शमशाबारी रिज के करीब स्थित इलाकों में हुई।

## दोपहिया वाहन पर आए थे और वे शाह पर गोलियां बरसाने के बाद वहां से फरार हो गए, उनके दोस्त उन्हें तुरंत अस्पताल ले गए लेकिन चिकित्सकों ने उन्हें मृत घोषित कर दिया। उन्होंने बताया कि शाह यहां साझेदारी में एक जिम चलाते थे, सभी पहलुओं को ध्यान में रखते हुए जांच की जा रही है।

दोपहिया वाहन पर आए थे और वे शाह पर गोलियां बरसाने के बाद वहां से फरार हो गए, उनके दोस्त उन्हें तुरंत अस्पताल ले गए लेकिन चिकित्सकों ने उन्हें मृत घोषित कर दिया। उन्होंने बताया कि शाह यहां साझेदारी में एक जिम चलाते थे, सभी पहलुओं को ध्यान में रखते हुए जांच की जा रही है।

## दक्षिण दिल्ली के ग्रेटर कैलाश में जिम मालिक की गोली मारकर हत्या

नई दिल्ली। दक्षिण दिल्ली के ग्रेटर कैलाश इलाके में बृहस्पतिवार रात मोटरसाइकिल सवार दो हमलावरों ने एक जिम मालिक की गोली मारकर हत्या कर दी। अधिकारियों ने यह जानकारी दी। पुलिस उपायुक्त (दक्षिण) अंकित चौहान ने बताया कि ग्रेटर कैलाश १ में गोलीबारी होने की सूचना मिली थी। उन्होंने बताया कि घटना में

## कैलाश में जिम मालिक की गोली मारकर हत्या

एक व्यक्ति घायल हो गया जिसे अस्पताल में भर्ती कराया गया। पुलिसकर्मी जब घटनास्थल पहुंचे तो वहां उन्होंने बंदूक की कुछ गोलियां और खाली खोखे देखे। पुलिस ने बताया कि पूछताछ पर पता चला कि चित्तरंजन पार्क (सीआर) निवासी नादिर शाह (३५) गोली लगने से घायल हुए हैं। चौहान ने बताया, "हमलावर

## ऐतिहासिक जीत के बाद पीएम मोदी ने पैरालिंपिक एथलीटों से बातचीत की, सुमित अंतिल, नवदीप ने साझा किए अनुभव

नई दिल्ली। प्रधानमंत्री नरेंद्र मोदी ने सफल अभियान के बाद अपने आवास पर भारत के पैरालिंपिक एथलीटों से बातचीत की, जिसमें भारतीय दल ने २६ पदक जीते, जो देश के इतिहास में सबसे

अपने अनुभव साझा किए। भाला फेंक एथलीट अंतिल, जिन्होंने ७०.११ मीटर श्रो के साथ अपना स्वर्ण पदक बरकरार रखा, ने अपनी उपलब्धि प्रधानमंत्री को समर्पित की। एंटिल ने कहा, 'यह मेरा



अधिक है और टोक्यो में पिछले सर्वश्रेष्ठ १६ से १० अधिक है। भारत ने पेरिस में अपने ऐतिहासिक अभियान में सात स्वर्ण, नौ रजत और १३ कांस्य पदक जीते। दल मंगलवार, १० सितंबर को वापस लौटा और सबसे पहले पीएम मोदी से मिला और फिर नई दिल्ली में एक सम्मान समारोह आयोजित किया। पीएम मोदी ने एथलीटों से पेरिस पैरालिंपिक के अपने अनुभव साझा करने को कहा और निषाद कुमार, सुमित अंतिल, कपिल परमार, योगेश कथुनिया और सिमरन शर्मा सहित कई लोगों ने

लगातार दूसरा स्वर्ण पदक है। मुझे अभी भी याद है कि जब मैंने टोक्यो में स्वर्ण पदक जीता था, तो आपने मुझसे वादा किया था कि 'मुझे आपसे दो स्वर्ण पदक चाहिए। इसलिए, दूसरा पदक आपके लिए है क्योंकि पैरालिंपिक से पहले 'स्वर्ण पदक बचाने के लिए सबसे पसंदीदा' लेख पढ़कर मैं काफी घबरा गया था।' उन्होंने कहा 'मेरा नाम भी उस सूची में था। लेकिन जब मैंने २० अगस्त को आपसे बात की, तो मुझे टोक्यो का वह पल याद आ गया कि मुझे इसे फिर से करना है। मेरी पूरी

टीम, फिजियो और कोच आपके आभारी हैं क्योंकि हमें लगता है कि अगर मैं पदक जीतता हूँ, तो हम आपसे मिलेंगे और आपसे बात करेंगे। इसलिए, धन्यवाद,' उन्होंने कहा। अरविंद लेखरा, शीतल देवी, प्रीति पाल, राकेश कुमार, हरविंदर सिंह और नवदीप से लेकर कोच, फिजियो और मेंटल कंडीशनिंग कोच तक, सभी मौजूद थे और कहानियों, पर्दे के पीछे के पलों ने पीएम मोदी को उन सभी के साथ घुलने-मिलने का मौका दिया, क्योंकि हंसी, भावनाएं और साहस की कहानियां केंद्र में रहीं। पीएम मोदी ने नवदीप का परिचय देते हुए कहा कि शीतल के अलावा उनकी सेलिब्रेशन रीलें काफी लोकप्रिय हो गई हैं। नवदीप ने कहा 'प्यर मेरा इवेंट आखिरी दिन था। और मैं २१ अगस्त, के आसपास पेरिस पहुंचा। इसलिए जैसे ही मेडल आने शुरू हुए, मुझे थोड़ी चिंता होने लगी कि सभी जीत रहे हैं, मेरा क्या होगा। लेकिन सुमित, संदीप, अजीत और देवेन्द्र सर जैसे वरिष्ठ एथलीट, मैंने उनसे एक-एक करके बात की और अनुभव प्राप्त किया कि वे कैसे करते हैं और मुझे शांत रहने के लिए क्या करना चाहिए। इसलिए जब तक मेरा इवेंट आया, मैं मुक्त मन से गया।'

## नाबालिग लड़की से बलात्कार के दोषी दो लोगों को २०-२० साल की कैद

बरेली। बरेली जिले की विशेष पॉक्सो अदालत ने पांच साल पहले एक नाबालिग लड़की से बलात्कार के मामले में दो अभियुक्तों को दोषी करार देते हुए २०-२० साल सश्रम कारावास की सजा सुनाई। अभियोजन पविशेष न्यायाधीश (पॉक्सो अदालत) उमाशंकर कहार ने सागर उर्फ 'शंकरलाल (३४) और छोटेलाल उर्फ 'भजनलाल (३७) को १६ वर्षीय लड़की से बलात्कार का दोषी पाया। विशेष लोक अभियोजक राजीव तिवारी ने बताया, 'अदालत ने बुधवार

को दोनों आरोपियों को २० साल सश्रम कारावास की सजा सुनाई और उन पर १२,५००-१२,५०० रुपये का जुर्माना भी लगाया।' तिवारी ने बताया कि लड़की के पिता ने नवाबगंज थाने में लिखित शिकायत दी थी कि २३ दिसंबर २०१६ की रात ११ बजे उनकी बेटी लघुशंका निवारण के लिए उठी तो आरोपियों ने उसका मुंह बंद कर दिया और उसे जबरन गन्ने के खेत में ले जाकर उससे दुष्कर्म किया। अक्ष ने बृहस्पतिवार को यह जानकारी दी।

## केजरीवाल जमानत युक्त, १५६ दिन बाद कैद से मुक्त, चांदगी राम अखाड़ा से घर तक रोड शो के जरिए शक्ति प्रदर्शन

नई दिल्ली। दिल्ली के मुख्यमंत्री अरविंद केजरीवाल तिहाड़ जेल से बाहर आ गए हैं। सुप्रीम कोर्ट की तरफ से सशर्त जमानत का आदेश दिए जाने के बाद राउज एवेन्यू अदालत ने जमानत बांड स्वीकार कर लिया है और उनका रिहाई अर्डर जारी कर दिया है। अदालत ने शीघ्र रिहाई के लिए विशेष संदेशवाहक के माध्यम से रिहाई वारंट भेजने के अनुरोध को भी स्वीकार कर लिया। बताया जा रहा है कि अरविंद केजरीवाल चांदगी राम अखाड़ा जाएंगे। चांदगी राम अखाड़ा से केजरीवाल घर तक रोड शो करेंगे। बस में भर-भरकर आप समर्थक, नेता और जीत कर आए कांसलर जुटे हुए हैं। एक तरह से एक बड़ा मेसेज देने की तैयारी आम आदमी पार्टी की तरफ से की जा रही है। बड़े बड़े कट आउट और उस पर स्लोगन जेल के ताले टूट गए अरविंद केजरीवाल छूट गए जैसे नारे लिखे नजर आ रहे हैं। हरियाणा चुनाव से ठीक पहले अरविंद केजरीवाल को बेल मिलने से पार्टी का हौसला सातवें आसमान पर है। पार्टी के लिए अरविंद केजरीवाल हरियाणा में प्रचार की कमान संभालेंगे। मुख्यमंत्री आवास

के बाहर केजरीवाल की पत्नी सुनीता केजरीवाल ने पार्टी के वरिष्ठ नेताओं नेताओं और कार्यकर्ताओं के साथ मिठाई बांटी। वहीं, आप समर्थकों ने आ गए भाई आ गए केजरीवाल आ गए और जेल के ताले टूट गए केजरीवाल छूट गए जैसे नारे लगाए। आप के



वरिष्ठ मनीष सिसोदिया, आतिशी, संजय सिंह और उनकी पत्नी अनीता भी इस अवसर पर मौजूद रहीं। प्रवर्तन निदेशालय (ईडी) ने २१ मार्च को आबकारी नीति मामले में केजरीवाल को गिरफ्तार किया था। शीर्ष अदालत ने लोकसभा चुनाव में प्रचार के लिए १० मई को २१ दिन की अंतरिम जमानत दी थी। केंद्रीय अन्वेषण ब्यूरो (सीबीआई) ने हालांकि २६ जून को आबकारी नीति से जुड़े एक अन्य मामले में केजरीवाल को गिरफ्तार कर लिया था, जबकि वह उस दौरान न्यायिक हिरासत के तहत तिहाड़ जेल में थे।

## पीएम मोदी ने चीन को अच्छी तरह से नहीं संभाला: राहुल गांधी

नई दिल्ली। कांग्रेस सांसद और नेता प्रतिपक्ष राहुल गांधी इन दिनों अमेरिका के दौर पर हैं। यहां उन्होंने मंगलवार को व शिंगटन डीसी में इंटरव्यू के दौरान कहा कि 'मुझे नहीं लगता कि पीएम मोदी ने चीन को बिल्कुल भी अच्छी तरह से संभाला है। राहुल गांधी ने कहा कि दुनिया तेजी से बदल रही है। चीन की ताकत में भारी इजाफा हुआ है। चीन हमारा पड़ोसी है और हमारे संयुक्त राज्य अमेरिका के साथ संबंध हैं। इसलिए हम इस सभी भू-राजनीतिक परिवर्तन के ठीक बीच में हैं। क्या आपको लगता है कि पीएम मोदी ने अमेरिका-चीन प्रतिस्पर्धा को संभाल लिया है? इस सवाल के जवाब में राहुल गांधी ने कहा कि 'ठीक है, अगर आप हमारे क्षेत्र के ४,००० वर्ग किलोमीटर में चीनी सैनिकों को रखने को किसी चीज से अच्छी तरह से निपटना कहते हैं, तो हो सकता है कि हमने लद्दाख में दिल्ली के आकार की भूमि पर चीनी सैनिकों का कब्जा कर रखा हो। 'मुझे लगता है कि यह एक आपदा है। अगर कोई पड़ोसी आपके क्षेत्र के ४,००० वर्ग किलोमीटर पर कब्जा कर ले तो अमेरिका की क्या प्रतिक्रिया होगी?

क्या कोई राष्ट्रपति यह कहकर बच निकल पाएगा कि उसने इसे अच्छी तरह से संभाला है? इसलिए मुझे नहीं लगता कि पीएम मोदी ने चीन को बिल्कुल भी अच्छी तरह से संभाला है। मुझे लगता है कि चीनी सैनिकों के



हमारे क्षेत्र में बैठने का कोई कारण नहीं है। मुख्य सवाल यह है कि आप उत्पादन और मूल्यवर्धन पर चीन को कैसे चुनौती देते हैं? चीन को ताकत उसकी उत्पादन क्षमता से आती है। यह तेजी से फलता-फूलता है क्योंकि अमेरिकी चीनी उत्पाद खरीद रहे हैं और भारतीय चीनी उत्पाद खरीद रहे हैं। मैं निश्चित रूप से भारत के बारे में बोल सकता हूँ कि बड़ी संख्या में लोगों को शामिल किए बिना और उनके लिए नौकरियां पैदा किए बिना आगे नहीं बढ़ा जा सकता है। राहुल गांधी ने कहा कि हम सिंगापुर की तरह नहीं हैं, जहां हम सेवाओं पर ध्यान केंद्रित कर सकते हैं और सब कुछ ठीक होने की

उम्मीद कर सकते हैं। हमें एक समाधान की जरूरत है और वह समाधान उत्पादन से ही आएगा। हमें एक दीर्घकालिक रणनीतिक दृष्टि की आवश्यकता है। यह केवल एक के बाद एक सामरिक कदम नहीं होना चाहिए। हमारे दृष्टिकोण से उस दृष्टिकोण के केंद्रीय तत्व लोकतांत्रिक विचार-शांति, अहिंसा, सहयोग और सद्भाव-वे मूल्य होने चाहिए जिनके लिए महात्मा गांधी जैसे हमारे स्वतंत्रता सेनानियों ने लड़ाई लड़ी।

## इंटरव्यू देने आई युवती से दुष्कर्म

लखनऊ। सरोजनीनगर थाने में एक युवती ने प्रेमी के खिलाफ दुष्कर्म के बाद उसकी आपत्तिजनक फोटोग्राफ वायरल करने की धमकी देने का आरोप लगाते हुए प्राथमिकी दर्ज कराई है। युवती का कहना है कि वह लखनऊ में इंटरव्यू देने आई थी। इस बीच प्रेमी ने होटल में उससे दुष्कर्म किया और चोरी से उसकी आपत्तिजनक फोटो खींच ली। विरोध करने पर आरोपी ने उसकी फोटोग्राफ सोशल मीडिया पर वायरल करने की धमकी दी। प्रभारी निरीक्षक ने बताया कि

दिल्ली की रहने वाली युवती (३०) ने रायबरेली के महाराजगंज थानान्तर्गत मऊ गांव निवासी यशवीर सिंह के खिलाफ प्राथमिकी दर्ज कराई है। युवती ने बताया कि इंस्टाग्राम पर उसकी दोस्ती यशवीर से हुई थी। इसके बाद दोनों में अक्सर बातचीत होने लगी। इस बीच आरोपी ने उससे शादी करने का वादा करने लगा। गत २० अगस्त की सुबह युवती लखनऊ में इंटरव्यू देने लिए आलमबाग बस अड्डे पर पहुंची। जहां यशवीर ने कॉल करके सरोजनीनगर के ट्रांसपोर्ट नगर

एक होटल में उसके ठहरने की व्यवस्था की। होटल में आरोपी ने उसके साथ जोरजबरदस्ती कर संबंध बनाए। इस बीच आरोपी ने चोरी से उसका वीडियो और फोटोग्राफ भी खींच ली। दूसरे दिन उसे दिल्ली भेज कर धमकी दी कि उसने अपने कुछ साथियों को वीडियो दिखाए। मुंह बंद रखने के लिए आरोपी ने उसकी फोटोग्राफ और वीडियो को वायरल करने की धमकी दी। प्रभारी निरीक्षक ने बताया कि आरोपी के खिलाफ सुसंगत धाराओं में प्राथमिकी दर्ज उसकी तलाश की जा रही है।

# अडानी समूह ने स्विस बैंक खातों में नकदी जमा करने के हिंडनबर्ग के आरोपों को खारिज किया

नई दिल्ली। अडानी समूह ने अमेरिका स्थित शॉर्ट सेलर हिंडनबर्ग रिसर्च द्वारा लगाए गए आरोपों को स्पष्ट रूप से खारिज कर दिया है और 'निराधार' बताया है कि स्विस अधिकारियों ने मनी लॉन्ड्रिंग के आरोपों के तहत कई स्विस बैंक खातों में 390 मिलियन अमरीकी डालर से अधिक की धनराशि जमा की है। X पर एक पोस्ट में, हिंडनबर्ग ने 'स्विस मीडिया आउटलेट द्वारा रिपोर्ट किए गए नए जारी किए गए स्विस आपराधिक रिकॉर्ड' का हवाला देते हुए कहा कि "स्विस अधिकारियों ने अडानी में मनी लॉन्ड्रिंग और प्रतिभूति जालसाजी की जांच के तहत कई स्विस बैंक खातों में 390 मिलियन अमरीकी डालर से अधिक की धनराशि जमा की है, जो 2024 की शुरुआत में शुरू हुई

थी।' रिपोर्ट का हवाला देते हुए इसने कहा, 'अभियोक्ताओं ने विस्तार से बताया कि कैसे अडानी के एक फ्रंटमैन ने अपारदर्शी BVI/मॉरीशस और बरमूडा फंडों में निवेश किया, जिनके पास लगभग विशेष रूप से अडानी के शेयर थे।' अडानी समूह ने आरोपों को निराधार बताते हुए खारिज कर दिया कि स्विस अदालत की किसी भी कार्यवाही में उसकी कोई संलिप्तता नहीं है। उन्होंने कहा कि हम प्रस्तुत किए गए निराधार आरोपों को स्पष्ट रूप से खारिज करते हैं और उनका खंडन करते हैं। अडानी समूह का स्विस अदालत की किसी भी कार्यवाही में कोई संलिप्तता नहीं है, न ही हमारी कंपनी के किसी भी खाते को किसी प्राधिकरण द्वारा जब्त किया गया है। इसने आगे कहा कि कथित

आदेश में भी, स्विस अदालत ने न तो हमारी समूह कंपनियों का उल्लेख किया है, न ही हमें किसी ऐसे प्राधिकरण या नियामक निकाय से स्पष्टीकरण या जानकारी के लिए कोई अनुरोध



प्राप्त हुआ है। हम दोहराते हैं कि हमारी विदेशी होल्डिंग संरचना पारदर्शी, पूरी तरह से प्रकट और सभी प्रासंगिक कानूनों के अनुरूप है। इसने कहा, आरोप स्पष्ट रूप से बेतुके, तर्कहीन और बेतुके हैं। हमें यह कहने में कोई संकोच नहीं है कि यह हमारे समूह की प्रतिष्ठा और बाजार मूल्य को अपूरणीय

क्षति पहुंचाने के लिए एक साथ काम करने वाले उन्हीं साथियों द्वारा एक और सुनियोजित और गंभीर प्रयास है। इसने कहा, अडानी समूह पारदर्शिता और सभी कानूनी और विनियामक आवश्यकताओं के अनुपालन के लिए दृढ़ता से प्रतिबद्ध है, और साथ ही यह आरोपों की फूँदी निंदा करता है। स्विस मीडिया आउटलेट गोथम सिटी ने अपनी रिपोर्ट में कहा कि 'फेडरल क्रिमिनल कोर्ट (FCC) के एक फैसले से पता चलता है कि जिनेवा पब्लिक प्रॉसिक्यूटर का कार्यालय भारतीय समूह अडानी द्वारा कथित गलत कार्यों की जांच हिंडनबर्ग रिसर्च के एक्टिविस्ट निवेशकों द्वारा पहला आरोप लगाए जाने से बहुत पहले ही कर रहा था।' इसमें कहा गया है कि धरबपति गौतम

अडानी के कथित मुखौटे से संबंधित 390 मिलियन अमरीकी डॉलर से अधिक की राशि पांच स्विस बैंकों में जमा है, इसने कहा कि मीडिया में मामला उजागर होने के बाद स्विट्जरलैंड के अटॉर्नी जनरल (OAG) के कार्यालय ने जांच का जिम्मा संभाला। हिंडनबर्ग, जिसने पिछले साल जनवरी में शेयर बाजार में हेरफेर और धोखाधड़ी का आरोप लगाया था, ने दावा किया कि आपराधिक अदालत के रिकॉर्ड विस्तार से दिखाते हैं कि कैसे अडानी के एक मुखौटे ने अपारदर्शी BVI/मॉरीशस और बरमूडा फंडों में निवेश किया, जिनके पास लगभग विशेष रूप से अडानी के शेयर थे। अडानी समूह ने जनवरी 2023 की अपनी रिपोर्ट में हिंडनबर्ग द्वारा लगाए गए सभी आरोपों का खंडन किया था।

## मूल विद्यालय में कार्यभार ग्रहण करने नहीं पहुंचे शिक्षक

लखनऊ। शहर के सरकारी विद्यालयों में नियम विरुद्ध संबंध शिक्षकों की संबद्धता समाप्त होने के बाद दूसरे दिन भी शिक्षक अपने मूल विद्यालय में कार्यभार संभालने नहीं पहुंचे। इनमें से कुछ बेसिक शिक्षा निदेशालय तो कुछ विभाग में अपना पक्ष रखने के लिए पहुंचे। हालांकि शिक्षकों के पास तैनाती का कोई आदेश नहीं था ऐसे में उनको निराशा ही हाथ लगी। अधिकारियों ने साफ लहजे में कह

दिया कि उन्हें मूल विद्यालय में ही शिक्षण कार्य करना होगा। इस संबंध में बीएसए राम प्रवेश ने कहा कि जो शिक्षक आदेश की अवहेलना करेंगे उनके विरुद्ध विभागीय कार्रवाई होगी। इस संबंध में कई शिक्षकों को चेतावनी दी गई है। वहीं शिक्षकों का कहना है 93 साल बाद उन्हें हटाया जाना उचित नहीं है। विभाग को हटाना था तो उसी समय हटा दिया जाता। संबद्ध शिक्षकों की वास्तविक संख्या कितनी

है इसकी अभी जांच चल रही है। नाम सामने आते आएंगे उन सभी को मूल विद्यालय में भेजे जाने का आदेश क्रमवार जारी होते रहेंगे। शिक्षकों का समायोजन होना है। ऐसे में संबद्ध शिक्षकों की वजह से व्यवस्था प्रभावित हो रही है। नियम विरुद्ध संबद्ध शिक्षकों को मूल विद्यालय में भेजा जाना आवश्यक है, जो शिक्षक मनमानी करेंगे उनके खिलाफ कार्रवाई की जाएगी। राम प्रवेश, बेसिक शिक्षा अधिकारी

## मथुरा गोली कांड: सात दोषियों को आजीवन कारावास

उत्तर प्रदेश में मथुरा जिले की एक अदालत ने 2019 में एक आभूषण की दुकान पर गोलीबारी में हुई दो लोगों की मौत के मामले में दोषी करार दिए गए सात लोगों को आजीवन कारावास की सजा सुनाई है। मामले के दो अन्य अभियुक्तों को 90-90 साल की सजा सुनाई गई है। सरकारी अधिवक्ता चंद्रभान सिंह ने बताया, अपर सत्र न्यायाधीश ब्रह्मतेज चतुर्वेदी की अदालत ने राकेश, नीरज चतुर्वेदी, कामेश, विष्णु सोनी, सौरभ, महेश यादव और हर्षवर्धन को हत्या के साथ डकैती (366 भादं) के लिए दोषी ठहराते हुए आजीवन कारावास की सजा सुनायी है और उनपर 20-20

हजार रुपये का जुर्माना भी लगाया। उन्होंने बताया कि मामले के दो अन्य अभियुक्तों आदित्य कुमार और लखन को 90-90 साल की कैद की सजा सुनायी गयी है और उनपर 20-20 हजार रुपये जुर्माना भी लगाया गया है। सिंह ने बताया कि मई 2019 में मथुरा में एक सर्राफा व्यवसाय की दुकान पर हथियारबंद लोगों ने धावा बोलकर गोलीबारी की थी। इस घटना में दो लोगों की मौत हो गई थी तथा तीन अन्य घायल हो गए थे। उन्होंने बताया कि इस मामले में एक नाबालिग आरोपी का मामला किशोर न्यायालय में विचाराधीन है, जबकि एक अन्य आरोपी रूपेश की सुनवाई के दौरान मौत हो गई।

## उत्तर प्रदेश पुलिस की दीपा ने जीता स्वर्ण

लखनऊ। लखनऊ में आयोजित की जा रही 103वीं अखिल भारतीय कुश्ती क्लस्टर चौपियनशिप के चौथे दिन गुरुवार को उत्तर प्रदेश पुलिस के खिलाड़ियों ने 6 माकेदार प्रदर्शन करते हुए एक स्वर्ण, एक रजत और दो कांस्य सहित चार पदक अपने नाम किए। मेजबान एसएसबी के साथ ही आईटीबीपी और सीआईएसएफ के खिलाड़ियों ने भी जलवा बिखेरा। उत्तर प्रदेश पुलिस के पुरुष वर्ग के मुक्केबाज गगनदीन ने 67-79 किग्रा भार वर्ग के फाइनल में जगह बना ली है।

हैंड रेसलिंग के महिला वर्ग में दीपा चौधरी 20 किग्रा से अधिक भार वर्ग में स्वर्ण पदक जीता।



हैंडरेसलिंग में पुरुष वर्ग में 990 किग्रा भार वर्ग में उत्तर प्रदेश पुलिस के विकास नागर ने रजत, 900 किग्रा भार वर्ग में शुभम और 990 से अधिक भार वर्ग में संजीव ने कांस्य पदक जीता। केडी सिंह

बाबू स्टेडियम के बक्सिंग हाल में सशस्त्र सीमा बल सीमांत मुख्यालय के महानिरीक्षक ने रत्न संजय ने मुक्केबाजी में विजेता खिलाड़ियों को सम्मानित किया। इससे पहले खेल एवं युवा कल्याण राज्यमंत्री (स्वतंत्र प्रभार) गिरीश चन्द्र यादव भी बक्सिंग हाल पहुंचे और सेमीफाइनल मुकाबलों का उद्घाटन किया। इस अवसर पर कमांडेंट सशस्त्र सीमाबल हरि प्रकाश शर्मा, यूपी बक्सिंग एसोसिएशन के महासचिव प्रमोद कुमार और डिप्टी कमांडेंट सशस्त्र सीमाबल नीरज मौजूद रहे।

## बिजली मीटर लगाने के विवाद में महिला के दरवाजे पर फायरिंग

लखनऊ। कैसरबाग कोतवाली अंतर्गत तालाब गगनी में मकान में बिजली का मीटर लगाने को लेकर महिला का एक बिल्डर से झगड़ा हो गया। जिस पर बिल्डर के साथियों ने महिला से अभद्रता कर उसके दरवाजे पर हवाई फायरिंग कर दहशत फैला दी। हालांकि, सूचना मिलते ही घटनास्थल पर पहुंची पुलिस ने एक पिस्टल का खोखा बरामद किया है। इसके बाद महिला की लिखित शिकायत पर पुलिस ने प्राथमिकी दर्ज कर जांच शुरू कर दी है। प्रभारी निरीक्षक सुनील सिंह ने बताया कि कुक्स कम्पाउंड निवासी नुसरत जहां ने तीन माह पूर्व बिल्डर वसीम से तालाब गगनी शुल्क में एक मकान खरीद था। जिसके बाद बिल्डर ने मकान में बिजली का मीटर लगवाने का आश्वसन दिया था। बावजूद इसके बिल्डर मकान में मीटर लगवाने के लिए टालमटोल करने लगा। आरोप है कि बुधवार शाम करीब पांच बजे वह बिल्डर के पास

पहुंची और मकान में मीटर लगवाने पर जोर देने लगी तब बिल्डर ने उससे 35 हजार रुपये की मांग करने लगा। रुपये देने से इंकार करने पर बिल्डर अभद्रता करने लगा। इसके बाद पीड़िता अपने घर लौट आई। आरोप है कि करीब आधे घंटे के बाद बिल्डर अपने साथियों को लेकर महिला के घर पहुंचा और गाली-गलौज करने लगा। महिला के बेटे अफजाल में विरोध किया तो उसके साथ मारपीट की गई। हंगामा बढ़ता देख बिल्डर ने पिस्टल निकाल हवाई फायरिंग कर दी। इस दौरान महिला और उसके बेटे ने खुद को घर के अंदर बंदकर जान बचाई। फायरिंग की सूचना मिलते ही मौके पर पहुंची पुलिस ने घटनास्थल से पिस्टल का खोखा बरामद किया है। प्रभारी निरीक्षक ने बताया कि महिला की लिखित शिकायत पर पुलिस ने बिल्डर व उसके साथियों के खिलाफ सुसंगत धाराओं में प्राथमिकी दर्ज कराई है।

## फिल्म अभिनेत्री एवं भाजपा सांसद कंगना रनौत के खिलाफ वाद दायर

आगरा। आगरा की एक अदालत में फिल्म अभिनेत्री एवं भाजपा सांसद कंगना रनौत के खिलाफ किसान आंदोलन को लेकर की गई 'आपत्तिजनक' टिप्पणी के लिए वाद दायर किया गया है। वरिष्ठ अधिवक्ता रमाशंकर शर्मा ने एमपीएमएलए विशेष अदालत में कंगना रनौत के विरुद्ध राष्ट्रद्रोह एवं राष्ट्र अपमान के आरोप में यह वाद दायर किया है। वादी ने आरोप लगाया है कि रनौत ने एमएसपी

एवं अन्य मांगों को लेकर पिछले वर्षों में दिल्ली की सीमाओं पर धरने पर बैठे लाखों किसानों के



प्रति बेहद अभद्र टिप्पणी कर उनको "हत्यारा और बलात्कारी" करार दिया था। न्यायाधीश अनुज

कुमार सिंह ने वादी अधिवक्ता के बयान दर्ज करने के लिए 97 सितंबर की तिथि तय की है। न्यायालय में प्रस्तुत वाद में शर्मा ने कहा है कि वह पारिवारिक रूप से किसान के बेटे हैं तथा वकालत से पूर्व कई वर्ष तक कृषि कार्य किया है और वह रनौत की टिप्पणी से आहत हैं। वाद में रनौत पर पूर्व में महात्मा गांधी के खिलाफ अमर्यादित टिप्पणी करने का भी आरोप लगाया गया है।

# सपा के साथ गठबंधन टूटने की वजह खुद सपा अध्यक्ष अखिलेश यादव थे : मायावती

लखनऊ। बहुजन समाज पार्टी (बसपा) सुप्रीमो मायावती ने दोहराया है कि २०१६ के लोकसभा चुनाव के बाद समाजवादी पार्टी (सपा) के साथ गठबंधन टूटने की वजह खुद सपा अध्यक्ष अखिलेश यादव थे और यह उनके द्वारा दी जा रही सफाई से साबित भी होता है। मायावती ने 'एक्स' पर पोस्ट किया "लोकसभा चुनाव-२०१६ में यूपी में बसपा के १० व सपा के पांच सीटों पर जीत के बाद गठबंधन टूटने के बारे में मैंने सार्वजनिक तौर पर भी यही कहा कि सपा प्रमुख ने मेरे फोन का भी जवाब देना बंद कर दिया था जिसको लेकर उनके द्वारा अब इतने साल बाद सफाई देना कितना उचित व विश्वसनीय। सोचने वाली बात।" उन्होंने कहा "बीएसपी सैद्धान्तिक कारणों से गठबंधन नहीं करती है और अगर

बड़े उद्देश्यों को लेकर कभी गठबंधन करती है तो फिर उसके प्रति ईमानदार भी जरूर रहती है। सपा के साथ सन १९६३ व २०१६ में हुए गठबंधन को निभाने का भरपूर प्रयास किया गया, किन्तु 'बहुजन समाज' का हित व आत्म-सम्मान सर्वोपरि। "बसपा अध्यक्ष ने कहा" बीएसपी जातिवादी संकीर्ण राजनीति के विरुद्ध है। अतः चुनावी स्वार्थ के लिए आपाधापी में गठबंधन करने से अलग हटकर 'बहुजन समाज' में आपसी भाईचारा बनाकर राजनीतिक शक्ति बनाने का मूवमेन्ट है ताकि बाबा साहेब डा. भीमराव अम्बेडकर का मिशन सत्ता की मास्टर चाबी प्राप्त कर आत्मनिर्भर हो सके।" इस बारे में बसपा महासचिव सतीश चंद्र मिश्रा ने कहा " मैं सभी को यह अवगत कराना चाहता हूँ कि २०१६ के लोकसभा

आम चुनाव में बहुजन समाज पार्टी और समाजवादी पार्टी के गठबंधन टूटने की वजह सपा मुखिया खुद हैं जो आदरणीय बहन कुमारी जी ने अपनी पार्टी द्वारा जारी की गई पुस्तक में लिखा है।" उन्होंने कहा " बहन जी फोन करने के पूर्व मेरे



द्वारा फोन करने पर सपा प्रमुख फोन पर नहीं आए, फिर पार्टी कार्यालय से फोन गया और तब फिर भी फोन पर सपा प्रमुख से बात नहीं करायी गयी। फिर भी आदरणीय बहन जी ने बड़े होने के नाते सपा प्रमुख को फोन कर के हौसला देने की कोशिश की थी

लेकिन वह फोन पर नहीं आए। और इस सबका परिणाम यह रहा कि बीएसपी को गठबंधन तोड़ना पड़ा। सपा प्रमुख का यह व्यवहार समाज के दलितों, वंचितों एवं शोषितों के स्वाभिमान को ठेस पहुंचाने वाला था। बीएसपी सिर्फ वोट ट्रांसफर करवाने के लिए नहीं है। बल्कि देश की एक मात्र ऐसी पार्टी है जो सर्व समाज के हितों में विचार एवं काम करती है। जो लोग इस सम्बन्ध में बहन जी पर टिप्पणी कर रहे वह पहले अपना व्यवहार याद कर ले।" गौरतलब है कि हाल ही में संपन्न लोकसभा चुनाव में सपा ने पीडीए फार्मूले के जरिये उत्तर प्रदेश में भारतीय जनता पार्टी (भाजपा) को कड़ी चुनौती देते हुये ८० में से ३७ सीटों पर जीत हासिल की थी जबकि बसपा इस चुनाव में अपना खाता भी नहीं खोल सकी थी। इससे पहले सपा ने २०१६ के लोकसभा चुनाव में सपा के साथ

गठबंधन कर १० सीटें हासिल की थीं जबकि सपा को मात्र पांच सीटें मिली थी। सपा की २०२४ के चुनाव में इस सफलता के बसपा का मजबूत वोट बैंक माना गया है जो उससे छिटक कर सपा के पाले में गया है और यही बसपा की परेशानी का सबब बना है। सूत्रों के अनुसार वर्ष २०२७ के विधानसभा चुनाव में बसपा कोई जोखिम लेने के मूड में नहीं है और चुनाव की तैयारियों की कड़ी में बहुजन समाज को एकजुट करने की कवायद के तहत बसपा अध्यक्ष ने एक बुकलेट जारी कर सपा को गठबंधन तोड़ने का दोषी करार दिया था। मायावती ने कहा था कि २०१६ के लोकसभा चुनाव के बाद गठबंधन सपा अध्यक्ष अखिलेश यादव की बेरुखी से टूटा था। हालांकि सपा अध्यक्ष ने इस आरोप को गुरुवार को हुयी एक प्रेस कांफ्रेंस में सिर से नकार दिया था।

## लखनऊ यूनिवर्सिटी के पास धंसी १० फीट सड़क

लखनऊ। लखनऊ यूनिवर्सिटी के पास शुक्रवार सुबह को एक बड़ा हादसा होते-होते रह गया। बता दें कि एलयू के पास अचानक से करीब १० फीट सड़क धंस गई। रोजाना यहां से हैवी ट्राफिक होकर गुजरता है, लेकिन सड़क के अचानक धंसने लोगों में भय व्याप्त हो गए। लगातार हो रही बारिश के कारण सड़क के नीचे से पानी का रिसाव हो रहा था, जिसकी वजह से सड़क का बड़ा हिस्सा धंस गया। इस हादसे के बाद रास्ते को डायवर्ट किया गया। गनीमत रही कि सड़क धंसने के समय यहां पर कोई वाहन नहीं गुजर रहा था, नहीं तो बड़ा हादसा हो सकता

था। शहर में पिछले काफी समय से लगातार भारी बारिश हो रही है। बारिश की वजह से कई जगहों पर जलभराव जैसी स्थिति पैदा



हो गई है। इस बीच लखनऊ यूनिवर्सिटी से आईटी मार्ग पर नीचे से पानी का रिसाव हो रहा था। लगातार पानी का रिसाव होने के कारण सड़क धंस गई। सड़क पर करीब १० फीट गहरा गड्ढा हो

गया। यह गड्ढा इतना बड़ा है कि इसमें एक कार आराम से फिट हो सकती है। सड़क धंसने के बाद लोक निर्माण विभाग ने इलाके में बैरिकेडिंग करा दी है। साथ ही ट्रैफिक डायवर्जन भी किया गया है। वाहनों को दूसरी तरफ से निकालने की व्यवस्था की गई है। सड़क धंसने का एक वीडियो भी सोशल मीडिया पर तेजी से वायरल हो रहा है। इसमें गड्ढे के अंदर से पानी का रिसाव होते हुए साफ दिखाई दे रहा है। वहीं लोगों का कहना है कि भारी बारिश और लगातार पानी का रिसाव होने की वजह से ही सड़क धंस गई और इतना बड़ा गड्ढा हो गया है।

## राष्ट्रीय पुनर्वास विश्वविद्यालय में दीक्षांत समारोह शुरू

लखनऊ। डॉ. शकुंतला मिश्रा राष्ट्रीय पुनर्वास विश्वविद्यालय के ११वें दीक्षांत समारोह का आयोजन शुरू हो गया है। कार्यक्रम की अध्यक्षता राज्यपाल आनंदीबेन पटेल कर रही हैं। मुख्य अतिथि के तौर पर पद्मश्री मुरलीकांत पेटकर सम्मिलित हुए। जो छात्रों को दीक्षा उपदेश देंगे। समारोह में पिछड़ा वर्ग दिव्यांगजन सशक्तिकरण विभाग के राज्य मंत्री नरेंद्र कश्यप भी मौजूद रहे। समारोह में सभी विभागों के १६१५ छात्रों को उपाधि व १५६ पदक वितरित किए जाएंगे। इसमें ५६ स्वर्ण, ५० रजत

और ५० कांस्य पदक शामिल हैं। कुलाध्यक्ष स्वर्ण पदक चिन्मय शुक्ला, मुख्यमंत्री स्वर्ण पदक कला एवं संगीत संकाय में तेजल कनौजिया, वाणिज्य से शिवानी अग्रवाल, विशेष शिक्षा प्रेमांशी साहू, विज्ञान एवं प्रौद्योगिकी की आकांक्षा शर्मा को वितरित किया जाएगा। दीक्षांत समारोह से पहले गुरुवार को विश्वविद्यालय में कार्यक्रम का पूर्वाभ्यास हुआ। इसमें प्रो. शेफाली यादव कुलाध्यक्ष की भूमिका में नजर आईं और मुख्य अतिथि पद्मश्री मुरलीकांत पेटकर की भूमिका में डॉ. महेश चौधरी, डॉ. देवेश कटियार

विभागीय मंत्री, प्रमुख सचिव सुभाष चंद्र शर्मा बने। कानपुर निवासी एमएससी IT की छात्रा साक्षी कटियार ने अपने नाम दो गोल्ड मेडल किए। उनके पिता एक बिजनेसमैन और मां एक टीचर हैं। साक्षी का कहना है वे बचपन से ही कुछ ऐसा करना चाहती थीं कि जिससे लोगों को उनपर गर्व हो। उन्होंने कहा कि यह तो बस शुरूआत है आगे वे और भी मेहनत करेंगी। इसके बाद का प्लान रिसर्च की क्षेत्र में आगे बढ़ना है और इसके बाद प्रोफेसर।

## AKTU: रजिस्ट्रार 11 ने एफओ 11 को 109 रनों से हराया

लखनऊ। डॉ. एपीजे अब्दुल कलाम प्राविधिक विश्वविद्यालय का रजत जयंती वर्ष समारोह ७ मई २०२४ से ८ मई २०२५ तक मनाया जा रहा है। इस उपलक्ष्य पर विश्वविद्यालय परिसर में इंद्रा यूनिवर्सिटी स्पोर्ट्स टूर्नामेंट में गुरुवार को क्रिकेट प्रतियोगिता की शुरुआत कुलपति प्रो. जेपी पाण्डेय ने की। पहला मैच एफओ ११ एवं रजिस्ट्रार ११ के बीच हुआ। टॉस जीतकर एफओ ११ ने पहले गेंदबाजी चुना। बल्लेबाजी करने उतरी रजिस्ट्रार ११ की शुरुआत काफी शानदार रही। सलामी बल्लेबाज अमर बहादुर ने ताबड़तोड़ बल्लेबाजी की। अपनी पारी के दौरान अमर ने ८७ रन की पारी खेली। अमर के खेल से रजिस्ट्रार ११ ने निर्धारित १० ओवर के मैच में १३१ रनों का स्कोर बनाया। जवाब में बल्लेबाजी करने उतरी एफओ ११ की पूरी टीम २२ रनों पर ऑलआउट हो गयी। मैच ऑफ द मैच अमर को


दिया गया। इस दौरान वित्त अधिकारी केशव सिंह, खेल संयोजक प्रो. ओपी सिंह, प्रो. वीरेंद्र पाठक सहित कई लोग मौजूद रहे। इसके



अलावा बैडमिंटन प्रतियोगिता में महिला एकल के पहले सेमीफाइनल में केश की मोनिका तो दूसरे सेमीफाइनल में आईईटी की प्रो० अरुणिमा वर्मा ने जीत हासिल की। मिक्स डबल्स के पहले सेमीफाइनल में एफओएपी ११ ने रजिस्ट्रार ११ हरा दिया। जबकि दूसरे सेमीफाइनल में केश ११ ने आईईटी ११ को पराजित किया।

## उत्तर प्रदेश में बारिश से जुड़ी घटनाओं में एक दिन में 10 लोगों की मौत

लखनऊ। उत्तर प्रदेश में पिछले २४ घंटों में बारिश से जुड़ी घटनाओं में १० लोगों की मौत हो गई। राहत आयुक्त कार्यालय के अनुसार पिछले २४ घंटे



के दौरान भारी बारिश से जुड़ी घटनाओं में मैनपुरी में पांच लोगों की मौत हो गई जबकि जालौन और बांदा में दो-दो लोगों एवं एटा में एक व्यक्ति ने जान गंवायी। मौसम विभाग ने अवध और रुहेलखंड क्षेत्रों के एक दर्जन से अधि

क जिलों में बहुत अधिक बारिश, अचानक बाढ़ और बारिश से जुड़ी अन्य घटनाओं की चेतावनी जारी की है। राज्य के राहत आयुक्त जी एस नवीन कुमार ने कहा, हाल की बारिश को देखते हुए अधिक वर्षा जिलों को चौबीसों घंटे निगरानी के लिए बाढ़ पीएसीधरसडीआरएफ/एनडीआरएफ की टीमों को जरूरत के हिसाब से तैनात किया गया है। उत्तर प्रदेश में पिछले २४ घंटों के दौरान औसतन २८.६ मिमी बारिश दर्ज की गई। राज्य के ७५ जिलों में से ५१ में अधिक बारिश दर्ज की गई। हाथरस जिले में सबसे अधिक १८५.१ मिलीमीटर बारिश दर्ज की गई।

## सदिग्ध परिस्थितियों में बीड़ी कंपनी के चालक की मौत

लखनऊ। सरोजनीनगर थाना अंतर्गत अमौसी औद्योगिक क्षेत्र नादरगंज की एक बीड़ी कंपनी में चालक राकेश पाल (३५) की अचानक तबियत बिगड़ गई। उसे फौरन लोकबंधु अस्पताल में भर्ती कराया गया। जहां इलाज के दौरान उसकी मौत हो गई। सूचना पाकर पहुंची पुलिस ने शव को कब्जे में लेकर पोस्टमार्टम के लिए भेज दिया है। प्रभारी निरीक्षक राजदेव राम प्रजापति के मुताबिक, पारा

थाना अंतर्गत बुद्धेश्वर निवासी राकेश पाल अमौसी, औद्योगिक क्षेत्र नादरगंज की एक बीड़ी कंपनी में गाड़ी चलाता था। बुधवार रात कंपनी के अंदर राकेश की अचानक तबियत बिगड़ गई। मजदूरों ने उसे लोकबंधु अस्पताल में भर्ती कराया। साथ ही इसकी सूचना राकेश के परिजनों को दी। सूचना के बाद परिजन अस्पताल पहुंचे तो वहां उन्हें पता चला कि राकेश की मौत हो चुकी है। बाद में इसकी

सूचना पुलिस को दी गई। सूचना पाकर पहुंची पुलिस ने शव को कब्जे में लेकर पोस्टमार्टम के लिए भेज दिया। प्रभारी निरीक्षक ने बताया कि पोस्टमार्टम रिपोर्ट आने के बाद ही मौत का सही कारण पता चल सकेगा और उसके बाद आगे की कार्रवाई की जाएगी। फिलहाल घटना की जांच पड़ताल की जा रही है। उधर मृतक राकेश के परिवार में उसकी पत्नी मिथलेश के अलावा तीन बच्चे हैं।

# पी (पिछड़ा) डी (दलित) पर जब ए (अल्पसंख्यक)

## हमला करता तो क्यों खामोशी ओढ़ लेते हैं अखिलेश

लखनऊ। समाजवादी पार्टी के प्रमुख अखिलेश यादव अक्सर पीडीए यानी पिछड़ा- दलित- अल्पसंख्यक समाज के पक्ष में जोरदार तरीके से आवाज उठाते रहते हैं, लेकिन जब पी (पिछड़ा) समाज के किसी धार्मिक कार्यक्रम में ए (अल्पसंख्यक) समाज के लोग उधम मचाते हुए पथराव करते हैं तो अखिलेश यादव का पीडीए प्रेम न जाने कहां दम तोड़ देता है। इसका ताजा उदाहरण लखनऊ के चिनहट की गंगा विहार क लोनी में मंगलवार १० सितंबर की रात को देखने को मिला जब गणेश पूजन के दौरान अल्पसंख्यक समुदाय के युवकों की ओर से पिछड़ा समाज के प्रमोद चौरसिया के यहां बेवजह पथराव व हंगामा किया गया,

लेकिन मुस्लिम तुष्टिकरण की सियासत की चलते अखिलेश और उनकी पार्टी के किसी नेता ने इसके खिलाफ मुंह खोलना उचित नहीं समझा। ऐसा ही तब भी हुआ था जब अयोध्या में एक दलित किशोरी के साथ सपा के मुस्लिम नेता ने दुराचार कांड को अंजाम दिया था। ऐसे में विपक्ष का यह आरोप प्रसांगिक लगता है कि अखिलेश का दलित और पिछड़े समाज पर होने वाले अत्याचार से कुछ लेना देना नहीं है। वह पी और डी का नाम सिर्फ अपना वोट बैंक बढ़ाने के लिये करते हैं। बहरहाल, सरकार योगी की है और उनके राज में ऐसे लोगों को संरक्षण नहीं मिलता है। इसी के चलते उक्त मामले में पुलिस ने कई उपद्रवियों को चिह्नित किया

है। यही नहीं १३ युवकों को हिरासत में लेकर उनसे पूछताछ भी कर रही है। एहतियात के तौर पर इलाके में पुलिस बल को भी तैनात किया गया है। उधर, बीकेटी विधायक योगेश शुक्ल ने भी गंगा विहार



पहुंच कर घटना के बारे में जानकारी ली और आरोपियों पर कार्रवाई करने के निर्देश पुलिस को दिए। डीसीपी पूर्वी शशांक सिंह ने बताया कि मंगलवार १० सितंबर की रात हुई घटना के संबंध में प्रदीप चौरसिया की पत्नी किरन की तहरीर पर

चिनहट थाने में २० से २५ अज्ञात युवकों के खिलाफ केस दर्ज किया गया है। पुलिस को कुछ लोगों के मोबाइल से घटना से जुड़े कुछ वीडियो मिले हैं। इन्हीं वीडियो की मदद से उपद्रव करने वालों को चिह्नित किया गया है। पुलिस ने १३ लोगों को पूछताछ के लिए हिरासत में लिया है। वहीं, हिरासत में लिए गए युवकों की तरफ से बुधवार शाम १५ से २० महिलाएं चिनहट थाने पहुंची और एक पक्षीय कार्रवाई का आरोप लगाया। पुलिस ने उन्हें समझा-बुझाकर वापस कर दिया। पिछड़ा समाज से आने वाले प्रदीप चौरसिया ने बताया कि बीते पांच साल से वह घर में गणेश प्रतिमा स्थापित करते हैं। इस बार भी प्रतिमा रखी थी। पहले दिन तो

कुछ नहीं हुआ, लेकिन अगले ही दिन से दूसरे समुदाय के युवक झुंड बनाकर उनके घर के बाहर जमा होकर धार्मिक नारे लगाने लगे थे। मंगलवार को वह मंदिर पर हो रहे भंडारे में गए थे। घर में पत्नी, बेटी और भतीजी थी। वे लोग लोग आरती कर रही थीं। इसी बीच मोहल्ले में रहने वाले दूसरे समुदाय के युवकों ने घर के बाहर एकत्र होकर पथराव शुरू कर दिया। प्रदीप के अनुसार आरोपियों ने ऐसा क्यों किया, यह बात उनको भी नहीं पता।

## अपने 'लिटिल मैन' युग का बर्थडे सेलिब्रेट कर रहे अजय और काजोल

मुंबई। बॉलीवुड स्टार अजय देवगन और काजोल आज अपने बेटे युग का १४वां जन्मदिन मना रहे हैं। उन्होंने कहा कि उनका बेटा सामान्य पलों को भी यादगार बना देता है। अजय ने अपने इंस्टाग्राम अकाउंट पर बेटे के साथ दो तस्वीरें शेयर कीं। तस्वीर में दोनों को एक इंटरनेशनल लोकेशन पर देखा जा सकता है। अजय देवगन ने पोस्ट के कैप्शन देते में लिखा, "तुमने साधारण पलों को भी यादगार बना दिया मेरे बच्चे, तुम अपनी शरारतों से मुझे हमेशा खुश रखते हो, जिससे मैं बोर नहीं होता। जन्मदिन मुबारक हो मेरे बेटे।"

काजोल ने भी अपने बेटे के साथ एक तस्वीर शेयर की। तस्वीर में अभिनेत्री गोलडन डिटेलिंग वाली गुलाबी साड़ी पहने हुए दिखाई दे



रही हैं, जबकि युग ने सफेद कुर्ता पायजामा पहना हुआ है। काजोल ने लिखा मेरे 'लिटिल मैन' को जन्मदिन की शुभकामनाएं, तुम्हारी मुस्कान पूरी दुनिया में सबसे अच्छी चीज है..हम हमेशा एक-दूसरे का

हाथ थामे रहें और अजीबोगरीब चीजों पर हंसते रहें, लव यू। काजोल और अजय की डेटिंग १९९४ में फिल्म "गुंडाराज" की शूटिंग के दौरान शुरू हुई थी। इस जोड़े ने १९९९ में पारंपरिक महाराष्ट्रियन रीति-रिवाज से शादी की थी। काजोल ने अप्रैल २००३ में बेटी न्यासा को जन्म दिया और सात साल बाद सितंबर २०१० में उन्होंने युग को जन्म दिया। अजय जल्द ही रोहित शेट्टी की फिल्म "सिंघम अगेन" में दिखाई देंगे। इस फिल्म में करीना कपूर खान, अक्षय कुमार, रणवीर सिंह, दीपिका पादुकोण, टाइगर श्रॉफ, अर्जुन कपूर

और जैकी श्रॉफ भी हैं। यह शेट्टी की कॉप यूनिवर्स सिंघम रिटर्न्स की सीक्वल है। फिल्म की शूटिंग मुंबई, हैदराबाद और कश्मीर के अलग अलग लोकेशन्स पर हुई है। वहीं, ११ सितंबर को यह घोषणा की गई कि राज कुमार गुप्ता द्वारा निर्देशित उनकी आगामी फिल्म 'रेड २' २१ फरवरी को रिलीज होगी। इसके बाद उनके पास अंशुल शर्मा द्वारा निर्देशित "दे दे प्यार दे २" है। यह २०१६ की फिल्म "दे दे प्यार दे" का सीक्वल है और इसमें आर. माधवन और रकुल प्रीत सिंह भी हैं। इसके बाद वह "सन ऑफ सरदार २" में भी नजर आएंगे।

## खुशी कपूर का 'लस्सी' वाला एक्सप्रेशन वाकई शानदार

मुंबई। स्ट्रीमिंग फिल्म 'द आर्चीज' से अपने करियर की शुरुआत करने वाली अभिनेत्री खुशी कपूर ने अपने खाली समय की एक झलक शेयर की है। अभिनेत्री ने हाल ही में अपने इंस्टाग्राम पेज पर अपनी कई तस्वीरें शेयर की हैं, जिसमें वह आराम के पल बिताते हुए दिखाई दे रही हैं एक तस्वीर में, वह कुल्हड़ में लस्सी का आनंद लेते हुए एक मजेदार पोज देती नजर आ रही हैं। अभिनेत्री ने इससे पहले अपने पालतू कुत्तों के साथ कई तस्वीरें शेयर की थीं। तस्वीरों में उनके पेट्स घर में घूमते हुए दिखाई दे रहे हैं। बता दें कि खुशी बॉलीवुड अभिनेत्री जान्हवी कपूर की बहन हैं, उन्हें 'द आर्चीज' में बेटी कपूर की भूमिका निभाते हुए देखा गया था, जिसमें उन्होंने अगस्त्य नंदा, सुहाना खान वेदांग रैना, मिहिर आहूजा अदिति 'डॉट' सहगल और युवराज मेंडा के साथ अभिनय किया था। यह फिल्म

१९६० के दशक के एनिमेटेड कार्टून 'द आर्ची शो' में दिखाई देने वाले काल्पनिक रॉक बैंड 'द आर्चीज' का लाइव-एक्शन रूपांतरण है। जोया अख्तर द्वारा निर्देशित यह फिल्म व्यावसायिक रूप से असफल रही। खुशी अगली बार बॉलीवुड



सुपरस्टार आमिर खान के बेटे जुनैद खान के साथ एक आगामी फिल्म में नजर आएंगी। इस फिल्म का निर्देशन 'सीक्रेट सुपरस्टार' फेम अद्वैत चंदन कर रहे हैं और यह हिट तमिल रोमांटिक कॉमेडी फिल्म 'लव टुडे' का रूपांतरण है। इसके अलावा 'नादानिया' भी पाइपलाइन में है जिसमें वह सैफ अली खान के बड़े बेटे इब्राहिम अली खान के साथ नजर आएंगी।

## बायोमेट्रिक हाजरी लगाने को लेकर छात्रों ने किया प्रदर्शन

लखनऊ। लखनऊ विश्वविद्यालय के शोधार्थियों ने संयुक्त छात्र मोर्चा के नेतृत्व में बायोमेट्रिक उपस्थिति प्रणाली लागू करने के प्रशासन के निर्णय के खिलाफ अपना विरोध तेज कर दिया है। इसी क्रम में गुरुवार को छात्रों ने लविवि कैम्पस में प्रदर्शन किया। यद्यपि यह आंदोलन बायोमेट्रिक उपस्थिति की वजह से शुरू हुआ था लेकिन अब यह आंदोलन व्यापक मुद्दों को लेकर हो रहा है। उनकी मुख्य मांगों में वे शोधार्थी जो जेआरएफ अनुदान के पात्र नहीं हैं उनके लिए गैर-नेट फेलोशिप और गुणवत्तापूर्ण शोध के लिए अकादमिक ढांचे में सुधार शामिल है। हाल ही में शोधार्थियों के एक प्रतिनिधिमंडल ने बायोमेट्रिक उपस्थिति के मुद्दे पर विश्वविद्यालय के अधिकारियों से मुलाकात की। विश्वविद्यालय ने उन्हें आश्वासन

दिया था कि सभी हितधारकों के साथ बातचीत करने और इन मुद्दों पर रिपोर्ट प्रस्तुत करने के लिए एक समिति बनाई जाएगी। छात्रों का कहना है कि यह स्पष्ट हो गया है कि यह समिति केवल एक औपचारिकता है, जिसमें स्वयं शोधार्थियों का कोई प्रतिनिधित्व नहीं है। समिति शोधार्थियों के समग्र शोध वातावरण से जुड़े मुद्दों की जांच करने के बजाय केवल बायोमेट्रिक उपस्थिति प्रणाली को लागू करने पर केंद्रित है, जिससे शोधार्थियों और प्रशासन के बीच विश्वास और टूट रहा है। यदि प्रशासन लिखित रूप में आश्वासन प्रदान करने में विफल रहता है तो शोधार्थियों ने स्पष्ट कर दिया है कि वे अनिश्चितकालीन भूख हड़ताल शुरू करके अपने विरोध को बढ़ाने के लिए तैयार हैं।

### हमारे अन्य प्रतिनिधि

lat; cktibz

l hrki g

eks9935160370

प्रियंका त्रिपाठी

नई दिल्ली

विधिक सलाहकार

l jsk ukjk; .k feJ

क्षेत्रीय सम्पादक

l kjhk dckj] fcgkj

eks09386075289

मो० अरशद

C; jks phQ

eऊ

स्वात्वाधिकारी, प्रकाशक, मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन

भातखण्डे संगीत

महाविद्यालय के पीछे,

कैसरबाग लखनऊ से

छपवाकर एमआईजी

2/379 रश्मिखंड

शारदानगर आशियाना

लखनऊ उ0प्र0 से

प्रकाशित।

आर.एन.आई

UPHIN/2010/32566

सम्पादक

आरती पाण्डेय

मो.9415087228

9889745884. 9807059191.

9026560178

Email-

adbhutsamachar

@yahoo.in

adbhut\_samachar

@rediffmail.com

सभी विवादों का न्यायक्षेत्र लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक

अब लॉग ऑन करें- [www.adbhutsamachar.com](http://www.adbhutsamachar.com)